

eul_wid: uqy-ad

Πρόκλος ὁ Διάδοχος · Proclus the Successor

On Ten Doubts Concerning Providence

Περὶ δέκα ἀποριῶν περὶ προνοίας

Period: Ὀψιμαρχαία [Late Antique](#)
Dialect: Κοινή φιλοσοφική [Philosophical Koine](#)
Domain: Φιλοσοφία [Philosophy](#)
Format: Πραγματεία [Treatise](#)
Affiliation: [Neoplatonist](#)

² ———εἴ ἔστι πρόνοια πάντων, τῶν ὅλων, τῶν μερῶν, καὶ μέχρι τῶν ἀτομωτάτων, τῶν οὐρανίων, τῶν ὑπὸ τῶν οὐρανῶν, τῶν αἰδίων, τῶν φθαρτῶν· δεῖ δὲ τὴν πρόνοιαν γινώσκειν τῶν προνοουμένων τὴν ἀξίαν——— πῶς γινώσκει πάντα, τὰ τε ὅλα καὶ τὰ μέρη, τὰ αἴδια καὶ τὰ φθαρτά; καὶ τίς ὁ τρόπος τῆς γνώσεως; ——— Τοῦτο δ' οὖν πρῶτον ἡμῖν αὐτοῖς προτείναντες .

³ .. λέγωμεν. ———τοῦτο δὲ ταῦτόν τῳ μηδὲν μᾶλλον εἶναι τῶν ὅλων ἢ τῶν μερῶν, τῶν τε κατὰ φύσιν ἢ τῶν παρὰ φύσιν, τῶν τε εἰδῶν ἢ τῶν ἀνειδέων.

⁴ (16) καὶ γὰρ ὥσπερ αἰσθητῶν πάντων εἶναι δεῖ ἀμερές τι κριτήριον, καὶ τῶν πρὸ αὐτῶν εἰδῶν ἄλλο <καὶ ταῦτα> διακρίνον——— οὕτως εἶναι τι δεῖ πρὸ τῶν εἰδῶν, τὸ μίαν ἔχον γνῶσιν τῶν τε καθόλου καὶ τῶν ἀτόμων· ἢ πῶς τάξει τὰ μὲν ὡς μετεχόμενα, τὰ δὲ ὡς μετέχοντα; κοινὸν δ' ἄλλο τούτοις οὐδὲν ἢ τὸ ἓν. ἔστιν ἄρα πρὸ τοῦ τὰ εἶδη γινώσκοντος τὸ πάντα γινώσκον ἢ ἓν. ——— πανταχοῦ μὲν γὰρ καὶ ἐν πᾶσι τούτοις τὸ ἓν· καὶ καθόλου μὲν οὐ πᾶν τὸ ὅπως οὖν ὄν, εἴπερ ἄλλο τὸ καθόλου καὶ ἄλλο τὸ κατὰ μέρος· οὐδ' εἶδος <πᾶν> , ἔστι γὰρ τι καὶ τὸ μὴ εἶδος καὶ κατὰ φύσιν <οὐ πᾶν> ὄντος καὶ τοῦ παρὰ φύσιν. ἐν δὲ ἕκαστον, ὅπερ ἂν νοῆσαι δυνηθῇς, ἐστίν, ὡς ἂν ἐπὶ πάντα τοῦ ἑνὸς ὄντος. Εἰ δέ τι μὴ μετέχει τοῦ ἑνός, οὐδ' ὂν ἂν εἴη τὸ παράπαν, οὐδ' ἂν προνοίας δύναιτο μετέχειν. εἰ οὖν μηδὲν διαφεύγει τὸ ἓν, εἴ τι γινώσκεται πάντα αὐτόθεν, ἐνιαίως γινώσκεται· ἢ γὰρ τῳ ἐνί, ἢ τῳ οὐχ ἐνί· ἀλλὰ τοῦτο χειρόνως ἐστὶ γινώσκειν καὶ ἀλλοτρίως τοῦ ἑνός. τῳ ἐνί ἄρα γινώσκεται πᾶν τὸ ὅπως οὖν ἓν, ——— ὁ πᾶσιν ἐστὶ κοινόν, τοῖς τε οὔσι καὶ τοῖς μὴ οὔσι. Τῆς δὲ οὖν προνοίας, ὡς εἴρηται, κατὰ τὸ ἓν καὶ τὸ ἀγαθὸν ἀφωρισμένης, καὶ τοῦ ἀγαθοῦ πρὸ τοῦ νοῦ ὄντος—νοῦς γὰρ ὁρέγεται τοῦ ἀγαθοῦ (καὶ γὰρ τὰ ὄντα πάντα), καὶ οὐχὶ τοῦ νοῦ τὸ ἀγαθόν—ἀνάγκη καὶ τὴν προνοητικὴν γνῶσιν ὑπὲρ τὴν νοερὰν εἶναι· καὶ οὕτω δὴ πάντα τὴν πρόνοιαν γινώσκειν τῳ ἐνί τῳ ἑαυτῆς, καθὸ καὶ ἀγαθύνει πάντα, τὰ νοοῦντα καὶ τὰ μὴ νοοῦντα, καὶ τὰ ζῶντα καὶ τὰ μὴ ζῶντα, καὶ τὰ ὄντα καὶ τὰ μὴ ὄντα, πᾶσιν ἐπιβάλλουσα τὸ ἓν, ἔμφασιν τοῦ ἑαυτῆς ἑνός.

⁵ οὐ γὰρ ἐστὶ τὸ ἐν αὐτῆς οἷον τὸ ἄτομον ἓν· τοῦτο γὰρ πάντων τῶν ὄντων ἔσχατον ὄν, χειρόν ἐστὶ καὶ τοῦ καθόλου——— καὶ γὰρ ἐκεῖνο τί ἐν ἐστίν, <ἀλλ' αὐτοὺς οὐκ ἔστι> · πολλὰ γὰρ ἐστὶ καὶ οὐχ ἓν μόνον, ὡς καὶ τὰς διαφορὰς ἔχον ὧν περιέχει. <ἀλλ'> οὐδὲ τοιοῦτόν ἐστιν ἐκεῖνο τὸ ἓν, καθ' ὃ τῆς προνοίας ἢ ὑπαρξιος, οἷον τὸ ὅλον ... ὡς ἀληθῶς ἐν ὑπάρχον, ὡς ἀληθῶς ἐστὶν ἀμερές. Συλλήβδην οὖν λέγοντες πάντων παρακτικὸν ἐκεῖνο τὸ ἐν πάντων σωστικόν

εἶναί φαμεν, πάσης οὐσίας ὑπαρξιν ἔχον ἀληθεστέραν καὶ πάσης γνώσεως τρανεστέραν, οὐ μεριζόμενον τοῖς γνωστοῖς οὐδὲ κινούμενον περὶ αὐτά· τούτων μὲν γὰρ ἡ ψυχικὴ καὶ νοερὰ γνώσις ἔχει τὰς ιδιότητας· καὶ γὰρ νοῦς πᾶς εἷς, πολὺς καὶ τῷ εἶναι καὶ τῷ νοεῖν, καὶ ψυχὴ πᾶσα κίνησις οὕσα, καὶ νοεῖ μετὰ κινήσεως. ἐκεῖνο δὲ ἐν τῷ ἐνὶ μένον ἀμετάβατον ἅμα καὶ ἀδιαίρετον, καὶ γινώσκει πάντα τὸν αὐτὸν τρόπον, καὶ οὐκ ἄνθρωπον μόνον καὶ ἥλιον καὶ πᾶν ὅτι τοιοῦτον, ἀλλὰ καὶ ἕκαστον τῶν καθ' ἕκαστον· οὐδὲν γὰρ ἐκφεύγει τὸ ἐν ἐκεῖνο, κἂν τῷ εἶναι λέγῃς, κἂν τῷ γινώσκεσθαι. καὶ λέγεται μὲν, καὶ ὀρθῶς λέγεται, <καὶ> ἐν τῷ κέντρῳ εἶναι πᾶς ὁ κύκλος κεντρικῶς, εἴπερ αἰτία τὸ κέντρον, αἰτιατὸν δὲ ὁ κύκλος· καὶ ἐν τῇ μονάδι πᾶς ἀριθμὸς μοναδικῶς διὰ τὸν αὐτὸν λόγον. ἐν τῷ τῆς προνοίας ἐνὶ καὶ μειζόνως τὰ πάντα ἐστίν, εἴπερ καὶ ἐν μειζόνως ἐκεῖνο τοῦ κέντρου καὶ τῆς μονάδος· ὡς οὖν, εἰ τοῦ κύκλου γνώσιν ἔχει τὸ κέντρον, κεντρικὴν ἂν εἶχεν αὐτὴν ὥσπερ καὶ τὴν ὑπόστασιν, καὶ οὐκ ἂν ἐμέριζεν ἑαυτὴν τοῖς τοῦ κύκλου μέρεσιν· οὕτως καὶ ἡ τῆς προνοίας ἐνιαία γνώσις ἐν τῷ αὐτῷ ἀμερεῖ πάντων ἐστὶ τῶν μεριζομένων γνώσις καὶ τῶν ἀτομωτάτων ἐκάστου καὶ τῶν ὀλικωτάτων· καὶ ὡς ὑπέστησεν ἕκαστον κατὰ τὸ ἓν, οὕτως καὶ γινώσκει ἕκαστον κατὰ τὸ ἓν. καὶ οὔτε ἡ γνώσις διήρηται τοῖς γινωσκομένοις, οὔτε τὰ γινωσκόμενα συγκέχυται διὰ τὴν μίαν τῆς γνώσεως ἔνωσιν· μία δὲ οὕσα, πᾶσαν μὲν ἀπειρίαν τῶν γνωστῶν περιέχει, πάσης δὲ τῆς ἐν αὐτοῖς ἐνώσεως ὑπερήνωται. Τοῦτο μὲν οὖν πρῶτον ἡμῖν ἀπορηθὲν τοιαύτην ἐχέτω ἀπόκρισιν. Δεύτερον δὲ ἕτερον, <εἰ βούλει> , προχειρισάμενοι σκοπῶμεν—— τῶν πάσαι τὸ βάθος ταύτης τῆς ἀπορίας ἱκανῶς παραστησάντων· <διὰ τοῦτο γὰρ> οἱ μὲν .

⁶ .. τὴν τοῦ ἐνδεχομένου φύσιν τῶν ὄντων ἐξέκοψαν· οἱ δὲ πρὸς τὴν ἐνάργειαν τῆς τοῦ ἐνδεχομένου ὑποστάσεως μηδαμῶς ἀντειπεῖν ἔχοντες, τὴν πρόνοιαν μέχρι τούτου διήκειν —— καὶ προνοοῦσαν αὐτὴν ἀνάγκη γινώσκειν τὰ προνοούμενα καὶ γινώσκουσιν οὐκ ἀμφιβόλως γινώσκειν <διὰ> τὴν ἀμφίβολον τοῦ ἐνδεχομένου φύσιν. —— —— καὶ πᾶσαν <λέγω> γνώσιν αἰεὶ μέσον οὕσαν γνωστικοῦ τε καὶ γνωστοῦ τινός, τοῦ μὲν ἀφ' οὗ, τοῦ δὲ πρὸς ὃ, καὶ συνάπτουσιν ἄμφω, ἀνάγκη δυοῖν θάτερον· ἢ τῷ γινώσκοντι συναλλοιοῦσθαι καὶ εἶναι τοιαύτην ὁποῖον τὸ γινώσκον, ἢ τῷ γνωστῷ ὁμόχρουν εἶναι· ἢ τούτων οὐδέτερον, μηδὲν προσήκουσαν θατέρῳ τοῦ λοιποῦ μᾶλλον.

⁷ (2) ἀλλ' εἰ μὲν ἦν ἐν τῷ γνωστῷ τὴν ὑπόστασιν ἔχουσα, κατὰ τὸ γνωστὸν ἔδει μόνως αὐτὴν ἀφορίζεσθαι· εἰ δ' ἐν ἀμφοῖν ἢ χωρὶς ἀμφοῖν, μηδὲν μᾶλλον εἶναι θατέρου τῶν ἄκρων. ἐπειδὴ δὲ ἐν τῷ γινώσκοντι οὕσα πρὸς τὸ γνωστὸν ἐπείγεται, δηλὸν ὅτι τοῦ μὲν οὕσα τελειότης, τοῦ δὲ ὀρεγομένη, κατὰ τὴν τοῦ γινώσκοντος ἂν εἰκότως ἀφορίζοιτο φύσιν, τοσοῦτον μόνον ἔχουσα τοῦ γνωστοῦ, ὅσον ἂν τελειῶς διίστησιν αὐτὴν τῶν γνώσεων τῶν ἄλλων γνωστῶν· δεῖ γὰρ τὴν γνώσιν ἔχειν τὶ καὶ τοῦ γνωστοῦ, τέλους ὄντος. Τούτου δὲ δειχθέντος, <λέγω δὴ ὅτι> ἡ γνώσις ὑφεστηκυῖα ἐν τῷ γινώσκοντι χαρακτηρίζεται κατὰ τὸ ἑαυτῆς εἶναι ἀπὸ τῆς τούτου ὑπάρξεως, φανερόν ἤδη, ὅτι τῶν μὲν ἀμεταβόλων καὶ αἱ γνώσεις κατὰ πάντα τοιαῦται, τῶν δὲ μεταβλητῶν ἐναντίαι· καὶ ὧν μὲν ἄλογος ἡ οὐσία, καὶ ἡ γνώσις ἄλογος· ὧν δὲ λόγος καὶ νοῦς, τούτων καὶ ἡ γνώσις λόγος τις καὶ νοῦς· ὧν δὲ κρείττων ἡ ὑπαρξίς, κρείττων καὶ ἡ γνώσις. ὥστ' εἰ μὲν ἡ τῆς προνοίας ὑπόστασις καὶ ὁπωσοῦν ἦν ἐξειμένη τοῦ ἐνός, ἀναγκαῖον ἦν καὶ τὴν γνώσιν αὐτῆς οἷον φεύγειν τὸ ἓν· εἰ δὲ οὐδὲν ἄλλο ἐστὶν ἢ ἓν, καὶ γινώσκουσα μένοι ἂν ἐν τῷ ἐνί, καὶ μένουσα κατὰ τὴν ἑαυτῆς ιδιότητα γινώσκοι πάντα. καὶ ὡς γινώσκει ἐνοειδῶς τὰ γνωστά, κἂν ἢ πεπληθυσμένα, οὕτω καὶ ἀναγκαίως, κἂν ἢ ἐνδεχόμενα ...· καὶ ὅλως πάντα κατὰ τὴν ἑαυτῆς ὑπαρξιν καὶ οὐ τὴν τῶν γινωσκομένων. Οὐδὲν οὖν τῶν γνωστῶν πρὸς αὐτὴν, οὐ τὸ μεριστόν, οὐ τὸ κατὰ χρόνον γεννητόν, οὐ τὸ σωματικόν, οὐ τὸ ἄστατον· ἀλλ' εἷς ὅρος εἰδοποιεῖ αὐτὴν κατὰ τὴν ἐκείνων γνώσιν ἀσώματος, ἄχρονος, ἀδιαίρετος, ἐξηρημένος τῶν ἀντικειμένων πάντων, εἴπερ, ὡς δέδεικται, ἡ μὲν γνώσις κατὰ τὴν τοῦ γινώσκοντος ἀφώρισται

ιδιότητα, τὸ δὲ γινώσκον ἐνιαῖον, ἀμετάβολον, καθ' ἓν πέρας ἰδρυμένον. Εἰ οὖν τις ἐπιζητοίη, πῶς ἢ πρόνοια τὰ ἐνδεχόμενα γινώσκει, πρὸς τὸν τοῦτο ζητοῦντα φήσομεν· οὐχ ὡς ἐστὶ τὰ ἐνδεχόμενα—τοῦτο γὰρ ἦν τὸ θραῦτον ἡμᾶς—, ἀλλ' ὡς ἔστιν ἡ πρόνοια· τοῦτο δέ ἐστι κρειττόνως ἢ τὰ ἐνδεχόμενά ἐστιν.

⁸ οὐ γὰρ εἰς ταῦτα βλέπουσαν γινώσκειν αὐτά <φαμεν> , ἵνα συμπάσῃ τοῖς ἀστάτοις· ἀλλ' ἔξω τούτων οὔσαν καὶ πρὸ χρόνου παντὸς τῶν κατὰ χρόνον μεταβαλλόντων εἰληχέναι τὴν γνῶσιν, ἐπεὶ καὶ τὸ γινώσκειν ἀπ' αἰτίας ἕκαστον τιμιώτερον τοῦ ἀπ' αὐτοῦ, καὶ τὸ κρειττόνως τοῦ συστοίχως. Τὸ ἀόριστον οὖν ὠρισμένως γινώσκουσα, γινώσκει καὶ ὅτι ἀόριστον ἐκεῖνο, καὶ ὅτι παρ' αὐτῇ ὠρίζεται· οὔτε γὰρ μόνον ὅτι παρ' αὐτῇ ὠρίζεται—τοῦτο γὰρ οὐκ ἦν ἐκεῖνο γινώσκειν· οὔτε μόνον ὅτι ἀόριστον ἐκεῖνο—τοῦτο γὰρ οὐκ ἦν κατὰ τὴν ἑαυτῆς ὑπαρξιν γινώσκειν. ἄμφω δὴ οὖν ἡ γνῶσις ἔχει, καὶ τὸ ὠρισμένον διὰ τὸ γινώσκον, καὶ τὸ ἀορίστου εἶναι διὰ τὴν ἐκείνου φύσιν. καὶ τὸ ὅλον τοῦτο γινώσκει, γνῶσιν ὠρισμένην ἔχουσα τοῦ ἀορίστου, τῆς μὲν ἀοριστίας ἐσομένης, ἀλλ' οὐκ οὔσης· τῆς δὲ γνώσεως τὴν αἰτίαν τοῦ ἀορίστου προλαβούσης. οἶδε γὰρ ὅτι καὶ ἀορίστον τι ὑποστήσει, καὶ τούτου τὴν αἰτίαν ὁρῶσα γινώσκει καὶ ἐκεῖνο· καὶ ὡς ὑφίστησιν, οὕτω καὶ γινώσκει τὸ ἀόριστον· <οὐκ ἀορίστως δέ, ἀλλ'> ὠρισμένως τὸ ἀόριστον ὑφίστησιν· ὥστε καὶ γινώσκει τὸ ἀόριστον ὠρισμένως, ὡς ἀσωμάτως καὶ ἀδιαστάτως τὸ μετ' αὐτὴν καὶ διαστὰν καὶ σωματωθέν. ὥσπερ ἂν εἰ καὶ ὁ ἐν τῷ σπέρματι λόγος, εἷς ὢν καὶ ὅλος ἐν ἐκάστῳ μέρει τοῦ σπέρματος καὶ ἔχων τὴν αἰτίαν τοῦ ἔσεσθαι τὸν ἀπ' αὐτοῦ λοιπὸν μεμερισμένον, ἐγίνωσκεν τῷ μὲν μετ' αὐτὸν αἴτιον μεριστοῦ, ἑαυτὸν δὲ ἀμερίστον ὄντα, καὶ τὸ ὅλον τοῦτο ἔλεγεν· ἔχω ἀμερίστως τὸ μεριστόν, μηδ' ἐτέρου μὲν χωρὶς ὢν, ἐν δὲ τῷ κρείττονι τὸ χεῖρον περιέχων, ἵνα καὶ ὁ μερισμὸς μῆτε ἀναίτιος ἢ μῆτε ἐν τῇ αἰτίᾳ προθέων· ἀλλ' ὢν κατ' αἰτίαν μὲν ἐκεῖ, καθ' ὑπαρξιν δὲ ἐν τοῖς δεδεδεγμένοις αὐτόν· καὶ εἴπερ ἐζήτει ἐκεῖνος τὴν ἐν ἑαυτῷ αἰτίαν τοῦ μερισμοῦ, εὗρεν ἂν, ὅτι καὶ αὐτός, εἰ καὶ ἀμερίστος ἦν, ἀλλ' ἐν ἄλλῳ κεῖται ὑποκειμένῳ· καὶ τὸ αὐτὸν ἐν ἄλλῳ εἶναι καὶ μὴ ἐν ἑαυτῷ δέδωκεν ἐκείνοις τὸ μερισθῆναι καὶ ἄλλοις γίνεσθαι καὶ μὴ πανταχοῦ ἕκαστον εἶναι. τοῦτον οὖν τὸν τρόπον καὶ τὴν πρόνοιαν φαμέν αἰτίαν οὔσαν ὣν γινώσκει πάντων, καὶ γινώσκειν ὣν ἐστὶν αἰτία, καὶ ὠρισμένων καὶ ἀορίστων ὠρισμένως, καὶ τὴν τῶν ἀορίστων γένεσιν ὡς ἐσομένην, καὶ τὴν αἰτίαν τοῦ ὅπως ὠρισμένη δώσει τοῖς ἀορίστοις τὴν εἰς τὸ εἶναι ἀροδοῦν· καὶ οὐδὲν συμβαίνειν ἀδύνατον διὰ ταῦτα, τῆς ἀοριστίας ἐν τοῖς μετ' αὐτὴν οὔσης, εἰ καὶ ἀπ' αὐτῆς ἐστὶ τῆς γνώσεως προειλημμένης, καθὼ προσήκει τοῖς αἰτίοις. Τρίτον δὲ ἐπόμενον τούτῳ καὶ πολλῆς ἐπιστάσιος δεόμενον σκοπεῖν ἄξιον· εἰ καὶ τῶν ὠρισμένων καὶ τῶν ἀορίστων ἐστὶν αἰτία ἢ πρόνοια, πότερον κατὰ τὸ αὐτὸ ἀμφοῖν ἢ καθ' ἕτερον; εἰ μὲν γὰρ κατὰ τὸ αὐτό, πῶς ἐν τῇ γνώσει διέκρινε τὸ μὲν τῶν ἀπ' αὐτῆς ὠρισμένον ἔσεσθαι, τὸ δὲ ἀόριστον; εἰ δὲ καθ' ἕτερον, πῶς ἐν τῇ ὑπάρξει αὐτῆς ἔτι μένει τὸ ἓν, εἰ τὸ μὲν αὐτῆς ἄλλο, τὸ δὲ ἄλλο; Θεὸν οὖν κἀνταῦθα τελειοῦντα τῆς ψυχῆς τὴν ὠδῖνα, ἣν περὶ τούτων ἔχομεν, συνεφάπασθαι τοῦ λόγου ἡμῖν παρακαλέσαντες εἵπωμεν .

¹⁰ .. τὴν πρόνοιαν ἰδρῦσθαι ἐν τῷ ἐνί ...· πᾶν γὰρ τὸ προνοοῦν ἢ ὄντως ἀγαθοῦ ἢ φαινομένου μεταδιδόναι τοῖς προνοουμένοις αἰ κοινὰ φασιν ἔννοιαι, καὶ οὐδὲ εἶναι τὸ προνοεῖν ἕτερόν τι τοῦ εὖ ποιεῖν, καθ' ὃν ἂν λέγηται· ——— διότι καὶ τὸ ἐν ἀγαθόν, καὶ τὸ ἀγαθὸν ἓν. Τῷ μὲν οὖν ἐνί, ταῦτόν δὲ εἰπεῖν τῷ ἀγαθῷ, τὴν πρόνοιάν <φαμεν> χαρακτηρίζεσθαι· <ἀλλ' εἶναι> τὸ ἐν αὐτῆς ... οὔτε ὡς τὸ ὑλικὸν ἓν· τοῦτο γὰρ ἀδρανὲς ..., ἐκεῖνο δὲ δραστηκώτατον ...· οὔτε ὡς τὸ ἄτομον ἓν· τοῦτο γὰρ εἰς τὸν ἔσχατον κατήνησε μερισμὸν καὶ οὕτως ἓν ἐστὶν ὡς τῶν ἄλλων μηδέν· ἐκεῖνο δὲ ὡς πάντα περιέχον καὶ πᾶσι παρὸν ὢν ἐστὶν αἴτιον καὶ πάντων σωστικόν. οὔτε ... ὡς τὸ καθόλου τινὲς φασιν ἓν· τοῦτο μὲν γὰρ εἰ καὶ περιέχει τὰ ὑπ' αὐτὸ καὶ δίδωσι τὴν οὐσίαν ἐκάστοις, ἀλλὰ τὰς διαφορὰς ὢν περιέχει προεἶληφε καὶ ἔστιν ἓν πολλὰ κατ' οὐσίαν·

ἐκεῖνο δὲ ἐξήρηται τῶν πάντων ὧν ἐστὶν παρακτικὸν ... καὶ πάσης ἐστὶ ποικιλίας ἄδεκτον. Οὐδὲν οὖν τούτων ὑπάρχον, ἀλλ' ὑπὲρ πᾶσαν τὴν εἰδικὴν οὐσίαν ἰδρυμένον, γεννῶν δὲ ὅμως πάντα κατὰ τὴν ἔνωση τὴν μίαν ἔχει δυνάμιν ἀπερίγραφον καὶ ἀπερίληπτον τοῖς πᾶσιν, ὥστε τῶν ἀπ' αὐτῆς ὑποστάντων μήτε ἓν τι μήτε πάντα ἢ καθ' ἕκαστον ἢ ὁμοῦ δυνατόν εἶναι τὴν ἐν ἐκείνῃ προϋπάρχουσαν δυνάμιν ἀνελίζαι <μήτε> εἰς ἑαυτὰ τε χωρῆσαι καὶ ἐγκολπώσασθαι καὶ παραλαβεῖν· τὰς δὲ πάντων δυνάμεις ὑπ' ἐκείνης οἶον καταπινομένας μετέχειν πως αὐτῆς, καθ' ὅσον ἐκάστη πέφυκεν ἀγαπᾶν. Τὸ μὲν οὖν ἐν τῆς προνοίας πάσης ἐνώσεως ἀσωμάτου καὶ σωματικῆς ἐστὶν ἐνικώτερον, τὸ δὲ ἀπειροδύναμον πάσης δυνάμεως ἀπείρου καὶ πεπερασμένης ἀπειρότερον.

11 οὐδὲν γὰρ θαυμαστὸν ἐν ταῖς ἀπείροις δυνάμεσιν ἄλλο ἄλλου εἶναι ἀπειρότερον· οὐ γὰρ τὴν κατὰ τὸ ποσὸν ἀπειρίαν ἐκεῖ τις ἀποθήσεται, παρ' ἧ τὸ ἄπειρον ἀπειρότερον οὐκ ἔχει. πᾶν δ' ὅμως τὸ ἄπειρον—— τοῖς δὲ πρὸ αὐτοῦ πεπερασμένον, ὀριζόμενον ὑπ' αὐτῶν ἢ μὴ περιληφθέν, οὐδὲ κρατεῖσθαι δύναται· ἂν ὑπὸ τῶν κρειττόνων, οὐδὲ συνέχεσθαι μὴ κρατούμενον <ὄν>· εἰ οὖν συνέχεται, κἂν ἄπειρον ᾖ, κρατεῖται· καὶ εἰ κρατεῖται, καὶ περιλείπεται, οὐκ ἄπειρον ἐκείνους. ἀλλὰ μὴν οὐδὲ ἑαυτῷ ἄπειρον· τὸ γὰρ ἑαυτῷ ἄπειρον, ἑαυτῷ ἀπερίληπτόν ἐστιν, ὥστε οὐκ ἂν ἑαυτὸ συνέχειν δύναίτο καὶ σώζειν· ἕκαστον δὲ τῶν ὄντων ἑαυτοῦ σωστικόν ἐστὶ κατὰ δυνάμιν. λείπεται ἄρα τῶν ἀπείρων ἕκαστον τοῖς μετ' αὐτὸ εἶναι μόνοις ἄπειρον. Τὴν τοίνυν ἄπειρον τῆς προνοίας δυνάμιν περιληπτικὴν οὖσαν πασῶν δυνάμεων, ὧν ἔχει πάντα τὰ προνοούμενα, πάσας κατὰ μίαν ἔνωση παράγειν τὴν καὶ διακρατεῖν ἐκάστην ἐν τῷ ἑαυτῆς ἀπείρῳ νοήσομεν, ὥσπερ καὶ πᾶσιν ἐντιθέναι τὴν πρὸς τὴν ἐκάστων οὐσίαν σύμμετρον ἔνωση· οὐ γὰρ ἐστὶν οὐδὲ τὸ ἐν πανταχοῦ ταυτὸν οἶον ἐν ἀσωμάτοις καὶ σώμασιν, οὐδ' ἐν σώμασι πολυχρονίοις καὶ ὀλιγοχρονίοις· μεῖζων γὰρ ἢ τῶν πολυχρονίων ἔνωσις· ἢ πῶς τὰ μὲν ἀσκέδαστα μένει, τῶν δὲ τὸ ἐν ἀπόλλυται; ἔτι δὲ τὸ μὲν ἀσώματον ἐγγυτέρω τοῦ ἐνός, τὸ δὲ σῶμα καὶ διὰ τὸν ἐπ' ἄπειρον μερισμὸν ἀποδεῖ πάμπολυ τοῦ ἐνός· καὶ οὐκ ἀπορητέον, εἰ ἐνός μᾶλλον ἐστὶν ἓν, ὁρῶντας ἕκαστον τῶν πάντων δι' ὑφέσεως αἰετὶ γινόμενον ἄλλο παρὰ τὸ πρὸ αὐτοῦ, μέχρις ἂν εἰς τὸ ἔσχατον ἀφίκηται τῆς ἑαυτοῦ σειρᾶς. Τῆς δ' οὖν προνοίας καὶ ἐνοειδοῦς οὔσης καὶ ἀπειροδυνάμου, τὰ μὲν τῶν ὑπ' αὐτῆς παρηγμένων καὶ προνοουμένων, εἰ καὶ πάντα ἀμφοτέρων μετείληχε, κατὰ τὸ ἐν ὑφέστηκεν, οἷς τὸ ὠρισμένον σύμφυτον, τὰ δὲ κατὰ τὸ ἄπειρον, οἷς τὸ ἀόριστον.

12 μιμήματα γὰρ τοῦ μὲν ἐκεῖ ἀπείρου τὰ τῆδε διὰ τοῦ ἀορίστου, τοῦ δὲ ἐνός διὰ τοῦ ὠρισμένου. διὸ καὶ τὰ μὲν πρῶτα τῶν ἐν τῷδε τῷ παντὶ καθ' ἓνα ἀνεξάλλακτον ὅρον ἐστὶν ἃ ἐστὶ· τὰ δὲ ἐφεξῆς ἐκείνοις ἀορισταίνει, δευτέραν ἔχοντα τάξιν. ὑφেষτηκυίας δὲ πάσης τε ἀπειρίας κατὰ τὴν προνοητικὴν ἀπειρίαν, καὶ παντὸς τοῦ ὠρισμένου κατὰ τὴν ἔνωση, κακεῖ τῆς ἀπειρίας τῷ ἐνὶ κρατουμένης καὶ τοῦ ἐνός οὔσης, καὶ ἐνταῦθα τὰ μὲν ἀόριστα τῇ φύσει δουλεύει τοῖς ὠρισμένοις, τὰ δ' ὠρισμένα τάττει τὴν τῶν ἀοριστῶς φερομένων παντοίαν μεταβολήν, καὶ ὡς ἔχει τὰ πρωτουργὰ τούτων αἷτια κατὰ τὴν πρὸς ἄλληλα τάξιν, οὕτω καὶ αὐτὰ τὴν ἀνάλογον ἐκείνοις καταδεξάμενα σχέσιν συμπληροῖ τὸν κόσμον, ἡρτημένων τῶν χειρόνων ἀπὸ τῶν κρειττόνων. ——καὶ ὁ νοῦς παράγει μὲν ἃ παράγει διττά, σῶμα λέγω καὶ ἀσώματον, ἐκάτερον δὲ ἀσωμάτως καὶ γινώσκει καὶ παράγει <κατὰ τὴν ἑαυτοῦ φύσιν· καὶ> ὡς ὁ μὲν τοῦ ἀσωμάτου λόγος ἐν αὐτῷ καὶ ἀσώματος καὶ ἀσωμάτων αἷτιος, ὁ δὲ τοῦ σώματος, <κἂν> ἀσώματος <ἦ>, σωματῶν αἷτιος, ὁ μὲν <καὶ> τὰ παραγόμενα πρὸς ἑαυτὸν ἐξομοίων, ὁ δὲ .

13 (2) .. ἀλλοιότερα παράγων πρὸς τὸ ἀσώματον εἶδος· καὶ ψυχὴ γεννᾷ λόγους τινὰς μὲν ἐν ἄλλαις ψυχαῖς ζῶντας καὶ κινουμένους, τινὰς δὲ εἰς ὕλην ἐκπίπτοντας, ἐπιστημονικοὺς μὲν ἐκείνους, τεχνικοὺς δὲ τούτους, καὶ πάντας μὲν ζωτικῶς ἀλλὰ τοὺς μὲν διὰ ζωῆς εἰς ζωὴν προϊόντας, τοὺς δὲ διὰ ζωῆς εἰς ἄζωον. καὶ ὡς συνελόντι φάναι, πᾶν τὸ ἅμα γεννῶν καὶ ἃ γεννᾷ γινώσκον

διαφερούσαις αἰτίαις γεννᾷ μὲν αὐτά, καὶ γινώσκει κατὰ τὴν κρείττονα· γεννᾶται δὲ ἀπ' αὐτῆς τὰ μὲν κατ' αὐτήν, τὰ δὲ κατὰ τὴν ὑφειμένην. ὥστε τὸν αὐτὸν τρόπον <εἰ> καὶ τὴν πρόνοιαν <λέγοισ> ἔχουσιν τῷ μὲν ἐνὶ τὴν τῶν ὠρισμένων αἰτίαν, τῇ δὲ ἀπειρίᾳ τὴν τῶν ἀορίστων, ἀμφοτέρω μὲν ὠρισμένως καὶ γινώσκειν καὶ παράγειν κατ' ἀμφοτέρω, ——— τῶν δὲ ὑπ' αὐτῆς παρηγμένων τὰ μὲν ὀρίζεσθαι διὰ τὸ ἔν, τὰ δὲ ἀορισταίνειν διὰ τὴν ἀπειρίαν, ... μήτε τῶν ἀναγκαίων ἀμοίρων ὄντων τῆς ἀπειρίας, μήτε τῶν ἐνδεχομένων τοῦ πέρατος· <καὶ γὰρ ταῦτα πάντως> εἰς τὸν τοῦ ἀναγκαίου ὅρον τελευτᾶν <καὶ ἐκεῖνα> διὰ τὴν ἀναγκαίαν φύσιν αἰδία ὄντα μετέχειν τῆς ἀπείρου δυνάμεως—ἡ πόθεν αὐτοῖς τὸ αἰεὶ ὡσαύτως ἔχειν ...; κρατοῦντος δὲ οὗ μὲν τοῦ ἐνός καὶ διὰ τοῦτο τὸ κατ' αὐτὸ γινόμενον ποιοῦντος ἀναγκαῖον οἷον συνδήσαντος τῷ πέρατι τὸ ἄπειρον, οὗ δὲ τοῦ ἀπείρου καὶ τὸ ἐν τῷ ὑπεκφεύγειν ἐπιθέον καὶ καταλαμβάνον αὐτὸ ἐξίτηλον ποιοῦντος· ἄμφω δὲ τῆς προνοίας γινωσκούσης, εἰ καὶ κατὰ τὸ κρείττον, ὡς εἴρηται, καὶ προλαβούσης ἐν τῇ γνώσει τὴν τε ἐκατέρου κατὰ τὸ γεννᾶν ἰδιότητα, καὶ ὡς τὸ μὲν περατοποιόν, <εἰ βούλει, εἰπεῖν> , τὸ δὲ ἀπειροποιόν. Πᾶν οὖν πέρας ἐκεῖθεν καὶ πᾶν ἄπειρον ἐκεῖθεν ἐστίν, εἴτ' ἐν ἀσωμάτοις, εἴτ' ἐν σώμασι· καὶ τὸ ἐξ ἀμφοῖν ὁμοίως ἐκεῖθεν· καὶ διὰ ταῦτα καὶ τῶν ἀπλῶν ἢ γνῶσις <ἐκεῖ> καὶ τῶν συνθέτων <ὡς> καὶ .

14 .. αἱ γενέσεις ἐκεῖθεν. διότι μὲν γὰρ τό τε ἐν ἣν ἐκεῖ καὶ ἡ ἄπειρος τοῦ ἐνός δύναμις, ἐκεῖθεν καὶ τὰ πέρατα χωρὶς καὶ πᾶν τὸ ὅπως οὖν ἄπειρον· διότι δὲ καὶ θατέρου θάτερον ἦν ἡ ἄπειρος δύναμις τοῦ ἐνός, κἀνταῦθα συνδιαθέντα τὰ ἀπ' αὐτῶν ἐν ποιεῖ τὸ σύνολον· <καὶ ἡ> παγέντος τοῦ ἐνός, ἀναγκαῖον <τὸ γινόμενον· ἡ> προδραμούσης τῆς ἀπειρίας, ἐνδεχόμενον. ἐπεὶ δὲ οὐδ' ἐνταῦθα θέμις ἦν στερηθῆναι τοῦ ἐνός τὸ ἄπειρον, καὶ τὸ ἐνδεχόμενον εἰς τὴν τοῦ ἀναγκαίου φύσιν τελευτᾶ, ὡς εἴρηται, καὶ <τοῦτο> ἡ μᾶλλον τῷ ἐνὶ κρατεῖται καὶ πρὸ πλείονος χρόνου τῆς ἐκβάσεως εἰς τὸ ἀναγκαῖον μεταπεσὸν ὠρίσθη, ἡ διὰ τὸ μετέχειν τοῦ ἐνός ἀμυδρότερον πρὸ ἐλάττονος <μέν> , ταῦτόν <δ' ὁμως> παθὸν καὶ ὀρισθὲν ἔσθι τε ἀπὸ τῆς ὀλισθαίνουσης φύσεως καὶ γέγονεν οἷον τὸ πρότερον, καὶ μεμίμηται τὴν τοῦ ἐνός οὔσαν ἄπειρον δύναμιν, ἀλλ' οὐχ ἑαυτῆς· καὶ γὰρ πᾶσα δύναμις ἄλλου ἐστὶ τοῦ ἔχοντος αὐτήν, ἀλλ' οὐχ ἑαυτῆς. ὅτι μὲν οὖν πᾶν καὶ τὸ ὅπως οὖν ἀόριστον ἐν τῷ μήπω εἶναι τὸ ἀόριστον ἔχει καὶ τοῦτο ὃ φασιν ἐνδέχεσθαι, τελευτᾶ δὲ εἰς τὸ ἐξ ἀνάγκης ἢ εἶναι ἢ μὴ εἶναι, καὶ ἡ πρὸ πλείονος χρόνου ἢ πρὸ ἐλάττονος, καὶ οἱ στοχασμοὶ δηλοῦσιν· ἀληθεύουσι γὰρ πρὸ τοῦ ἐλάττονος χρόνου μᾶλλον τῶν ἐκβησομένων ἢ πρὸ τοῦ πλείονος, ὡς ἂν ἤδη τοῦ ἀορίστου μεταπεσόντος. Ὅτι δὲ εἶναι δεῖ καὶ τοῦ ἀορίστου γνῶσιν ἐν τοῖς κρείττοσι ἡμῶν, εἰ μέλλει καὶ τοῦτο τάξεως μεταλαγχάνειν καὶ μὴ εἶναι οἷον ἐπεισοδιῶδες τῷ παντί, κεῖται μὲν καλῶς ἀλλαχοῦ δεδειγμένον, ἐζητεῖτο δὲ μόνον, πῶς· γινέσθω δὲ καὶ τοῦτο δῆλον.

15 Οὐ γὰρ ἐν ἔσται τὸ πᾶν οὐδὲ διοίκησις κατὰ νοῦν, εἰ μὴ καὶ τούτου πρὸς τὰ ὠρισμένα καὶ ὧν ἡ τάξις ἢ αὐτὴ γίνοιτό τις εἰρμός· ταύτην δὲ τὴν γνῶσιν ἀναγκαῖον <ἡ> δαίμοσι <μόνοις> ἀποδιδόναι——— <ἡ καὶ> πρὸ τούτων τοῖς θεοῖς, μερίσασι καὶ τοῖς δαίμοσι τὴν πρόνοιαν, ἄλλων ἄλλοις, ὧν πάντων αὐτοὶ εἰσὶν ἐγκρατεῖς. ἀλλ' εἰ μόνοις δαίμοσι ἀπολείψομεν τὴν τῶν ἀορίστων γνῶσιν τε καὶ πρόνοιαν, ἢ παρὰ μέρος αὐτοὺς ὥσπερ ἡμᾶς γινώσκειν τά τε προνοούμενα καὶ τὰ πρὸ αὐτῶν φήσομεν, ἢ ἅμα ἄμφω. καὶ εἰ μὲν παρὰ μέρος, τί διοίσουσι τῶν ἡμετέρων ψυχῶν; καὶ γὰρ αὗται προνοεῖν ἅμα καὶ ἑαυτῶν εἶναι καὶ εἰς τὰ ἄνω βλέπειν ἀσθενοῦσι· πῶς δὲ κατατείνοντες ἑαυτοὺς εἰς τὰ ἔξω οὐχὶ καὶ ἐπακολουθεῖν τοῖς γινομένοις ὁμολογήσομεν, ἀορισταίνοντας περὶ τὸ ἀόριστον; εἰ δὲ ἅμα, ἀναγκαῖον πάλιν ἢ κατὰ λογισμὸν διδόναι αὐτοῖς τὴν γνῶσιν ὧν διοικοῦσι καὶ ἀπολείπειν ἐν αὐτοῖς λόγους καὶ παραδείγματα τῶν ἀορίστων—τούτων γὰρ διάνοια ἐστὶ γνῶσις· ἡ πρὸ λογισμοῦ ταύτην καὶ ἐνθῶς ἐνεργούντων ἐστάναι λέγοντας, πολλῶ μᾶλλον αὐτὴν ἀναπέμπειν εἰς θεοὺς, παρ' ὧν καὶ τοῖς

δαίμοσι ὑπάρξει τὸ ἐνθεάζειν καὶ τὸ ὠρισμένως δύνασθαι καὶ τὸ ἀόριστον προγινώσκειν. καὶ γὰρ εἰ μὲν ἀορίστως τῶν μὴ ὠρισμένων ἀντιλαμβάνονται, ἀποστερήσομεν αὐτοὺς τῆς προσηκούσης τοῖς ἀτρέπτοις τάγμασι ἀπαθείας· δεῖ γὰρ καὶ φαντασίας τῷ τοιούτῳ παντὶ καὶ αἰσθήσεως, ἵνα τῶν μὴ παρόντων μνημονεῦον συνείρῃ τὴν εἰκασίαν τῶν ἐσομένων τοῖς τε παροῦσι καὶ τοῖς γεγρονόσιν. εἰ δὲ ὠρισμένως, τί δήποτε τοῖς δαίμοσι τοῦτο δόντες, οὐχὶ καὶ αὐτοῖς τοῖς θεοῖς μειζόνως ἀποδίδωμεν, ὡς ἀχρόνως τὰ κατὰ χρόνον, οὕτω καὶ ὠρισμένως τὰ ἀόριστα γινώσκειν, καὶ προνοεῖν τῶν ἀορίστων κατὰ τὸν τῆς γνώσεως τρόπον; εἰ μὲν γὰρ μὴ δύνανται τὰ ἀόριστα ὠρισμένως γινώσκειν, ἄτοπον, δαιμόνων τοῦτο δυναμένων, ἀφαιρεῖσθαι τοὺς θεοὺς δι' ἀδυναμίαν τῆς τοιαύτης γνώσεως· εἰ δὲ μὴ βούλονται, τοῦτο τοῦ μὴ δύνασθαι μειζόνως ἄτοπον, ὑποστάτας ὄντας καὶ τούτων μὴ βούλεσθαι προνοεῖν ὧν ὑπέστησαν· ἢ οὐχὶ καὶ τὰ θνητὰ πάντα καὶ τὰ καθ' ἕκαστα δημιουργήματα ἐστὶ θεῶν καὶ πάνθ' ὅσα περιείληφεν ὁ κόσμος; ——— θέμις δὲ οὐτ' ἦν οὐτ' ἔστι, θεοὺς <ὄντας> ἀμελεῖν ὧν παράγουσιν ἢ ἀμέσως ἢ διὰ μέσων ἄλλων. Εἰ δὲ δὴ καὶ βούλονται προνοεῖν ὠρισμένως τῶν ἀορίστων καὶ δύνανται, πάντως δήπου καὶ προνοοῦσι καὶ προνοοῦντες γινώσκουσι τῶν προνοουμένων τὴν ἀξίαν· καὶ θεοὶ μὲν ἐξηρημένως καὶ ἐπὶ πάντα τὴν ἑαυτῶν πρόνοιαν διατείνοντες· δαίμονες δὲ μεριζόμενοι τὴν ἐκείνων ἐπιστάσιν, οἱ μὲν ἄλλων ἀγελαιοκομικὴν [Pl.

¹⁶ pol. 275e, 276a] ἀνεδήσαντο, οἱ δὲ ἄλλων, <ὥς φησιν αὐτός> , εἰς τὸν ἔσχατον τελευτῶντες μερισμόν [Pl. leg. X 903 b], ὡς τοὺς μὲν ἀνθρώπων, τοὺς δὲ λεόντων, τοὺς δὲ ἄλλων ... εἶναι προστάτας, ——— πάντα δὲ εἶναι πλήρη θεῶν [Pl. leg. X 899 b], τῶν μὲν <καὶ τούτων> ἀμέσως προνοούντων, τῶν δὲ διὰ μέσων δαιμόνων, ὡς εἴρηται· οὐ πᾶσιν ἐκείνων ἀμέσως παρεῖναι μὴ δυναμένων, ἀλλὰ τῶν ἐσχάτων αὐτόθεν μετέχειν τῶν πρώτων ἀσθενούντων. δηλοῦται δὲ ταῦτα τῶν μετεχόντων τοῦ μὲν ἀνεπιτηδείου εἰς τὸ θεῶν ἀπολαύειν ἔστιν ὅτε τῆς γε ἐκ τῶν δαιμόνων συναισθανομένου προνοίας· τοῦ δὲ ἐπιτηδείου γενομένου εὐθύς παρόντας ἔχοντος τοὺς θεοὺς καὶ τότε γινώσκοντος, ὅτι γινώσκεται παρ' αὐτῶν, καὶ δεχομένου τὴν εἰς αὐτὸν καθήκουσαν πρόνοιαν, ἥς τυγχάνον ἐλάνθανεν ἑαυτὸν καὶ ὅτι μετεῖχεν ἀφανῶς. ὡσεὶ τις καθεύδων ἐν ἡλίῳ καὶ φωτιζόμενος ἀγνοοῖ τῷ καθεύδειν, ἐξεγειρόμενος δὲ ἑαυτὸν ἴδοι περιεχόμενον ὑπὸ τοῦ φωτός, καὶ τότε τὸ φῶς ὑπολάβοι παρεῖναι καὶ πρῶτον ἑαυτῷ παρόν, εἰ καὶ αὐτὸς διὰ τὴν ἄγνοιαν τῷ φωτὶ μὴ παρῆν. τότε τοίνυν καὶ τὸ ἀόριστον ὀρίζεται, ἐπιστέψαν εἰς τὸ θεῖον, παρ' ᾧ καὶ τὸ ἀόριστον ὠρισμένως ἦν· καὶ μετασχὼν ἐκεῖθεν ὅρου διὰ τὴν μέθεξιν ὑφίστησιν, ὅτι καὶ πρὸ τῆς ἐπιστροφῆς ἑαυτῷ μὲν ἀόριστον ἦν, ἐκεῖνῳ δὲ οὐχ οἷον ἐστὶ τοιοῦτον ὑπῆρχεν, ἀλλ' ὡς τῷ θεῷ προσῆκον, ἦν μὲν ὠρισμένως, ἐγινώσκετο δὲ ἐκπεσὼν ἐκείνου διὰ τὴν ἑαυτοῦ ἀοριστίαν· οὐχ οὕτως ἐκπεσὼν ὡς πάντῃ τὸν ὅρον φυγεῖν—ἔλαθε γὰρ ἂν εἰς τὴν τοῦ μὴ ὄντος ἀχάνειαν ἐξολισθῆσαν· ἀλλ' οὕτως ὡς μήτε ἄμοιρον εἶναι τοῦ ὅρου, μήτε ἐν αὐτῷ τελέως ἡδρᾶσθαι. μετὰ δὲ τὴν ἐπιστροφὴν ἐδρασθὲν εἶδεν ἐκεῖ καὶ τῆς οἰκείας ἀοριστίας τὴν γνῶσιν καὶ τὸν κοσμοῦντα τὴν ἀοριστίαν ὅρον προϋπάρχοντα. Καὶ μὴν καὶ εἰ πᾶσι τὸ ἀγαθὸν οὐκ ἀλλαχόθεν ἢ ἐκ τῆς προνοίας ἐφήκειν συγχωροῦμεν, ὡς ἐκ τοῦ νοῦ τὴν νόησιν καὶ ἐκ τῆς ψυχῆς τὸ ζῆν καὶ τὸ κινεῖσθαι ἐν τῷ ζῆν—πᾶν δὲ τὸ ὁπωσοῦν ζῶν διὰ τὴν ψυχὴν ζῆν, καὶ τὸ νοοῦν διὰ τὸν νοῦν νοεῖ—δήλον δήπουθεν, ὅτι καὶ τὸ ἀγαθοῦ μετέχον διὰ τὴν τῆς προνοίας αἰτίαν τὸ ἀγαθὸν ἔχει, κἂν τῶν μερικῶν ἢ καὶ τῶν ποτὲ μετεχόντων· δεῖ γὰρ ἕκαστον εἰς τὴν οἰκείαν ἄγειν πηγὴν, ἀφ' ἧς εἰς πᾶσαν ἡκεῖ τὴν σειρὰν ἢ ὑπαρξίς.

¹⁷ εἴ τι οὖν ἀγαθύνεται τῶν ἐν τῷ κόσμῳ, δι' ἐκείνην ἀγαθύνεται· καὶ οὐ τῶν αἰδίων μόνον, ἀλλὰ καὶ τῶν φθαρτῶν ἕκαστον, οὐδὲ τῶν ὠρισμένων μόνον, ἀλλὰ καὶ τῶν ἀορίστων ἕκαστον, κἂν αὐτόθεν ἐκ τῆς προνοίας ὑποδέχεται τὸ σφέτερον ἀγαθόν, κἂν διὰ μέσων τῶν πρώτων παρ' ἐκείνης ἀγαθουμένων. αἱ γὰρ τῶν ὄντων μεσότητες οὐ τὰς πρὸ αὐτῶν αἰτίας τῆς εἰς τὰ μετὰ ταῦτα ποιήσεως ἀφαιρούμεναι εἰσὶ μεσότητες, ἀλλὰ τοῖς μετὰ ταῦτα συμμέτρους ποιοῦσαι τὰς

τῶν πρὸ αὐτῶν δόσεις, ὧν αὐταὶ μὲν συμφυῶς μετέχουσιν, ἐκεῖνα δὲ ἀσθενοῦντα δι' ὕφεσιν οἶον προσάγουσι καὶ ἐπιτήδεια πρὸς τὴν μέθεξιν ἀποτελοῦσι, δυναμώσασαι ταῖς ἑαυτῶν προδρόμοις ἐλλάμψαι. Τὸ μὲν οὖν τὰ ἐγγυτέρω τῆς προνοίας ἀπολαύειν μᾶλλον αὐτῆς καὶ κοσμεῖσθαι τῇ γειτονήσῃ μᾶλλον—καθάπερ εἰ τοῦ ἡλίου καὶ τῆς ψυχῆς καὶ τοῦ νοῦ τὰ προσεχέστερα, τὰ μὲν φωτίζοιτο μᾶλλον ἢ τὰ πορρώτερα, τὰ δὲ εἴη ζωτικώτερα μᾶλλον, τὰ δὲ ἐν τῷ νοεῖν ὑπάρχοι τελεώτερα—, καὶ ἡμεῖς ἂν συγχωρήσαιμεν καὶ ταῖς κοιναῖς ἐννοίαις συνδοκεῖ. καὶ γὰρ αὐτὸ τοῦτο τὸ ἐγγὺς διὰ τὴν τῆς οὐσίας εἶναι φαῖεν ἂν πρὸς ἐκεῖνα συγγένειαν, ὧν ἐστὶν ἐγγὺς, καὶ τὸ πόρρω διὰ τὴν κατὰ τὸ εἶναι πάντως ἀπόστασιν. ὥστε τοῖς διδόναι δυναμένοις ἅ δὴ καὶ δίδωσιν ὄντα συγγενέστερα, μᾶλλον αὐτῶν δύναται μετέχειν· ὥστε καὶ μετέχει μᾶλλον. Τῆς οὖν προνοίας οὐδὲν ἄλλ' ἢ ἀγαθύνειν τὰ πάντα ἐπειγομένης τὰ μετέχοντα μᾶλλον, ἀγαθύνεται μᾶλλον καὶ κοσμεῖται.

18 δεῖ δὲ ἄρα καὶ ὅσα μὴ ἐγγὺς εἰς ἐκείνην ἀνηρτῆσθαι, καὶ εἰ διὰ μέσων ἀνήρτηται, καὶ ταῦτα τῶν ἐγγύς· ὃ καὶ ποιεῖ τὰ μὲν αὐτόθεν ἀπολαύειν, τὰ δὲ οἶον συνδέσμων ἄλλων δεόμενα πρὸς αὐτήν. εἴτε γὰρ μὴ πρὸς ἓν πάντων ἢ σύνταξις ἦν, οὐκ ἂν οὐδὲ κόσμος ἦν εἴς· εἴτε πάντα τὸν αὐτὸν μετεῖχε τρόπον τοῦ κοσμοῦντος, οὐκ ἂν ἦν τῶν κοσμουμένων τάξεις. <εἰ οὖν ἐστὶν ἑκάτερα, καὶ τάξις> καὶ σύνταξις, ἢ μὲν διορίζουσα τὰ πάντα καὶ ἄλλα ποιοῦσα πρὸ ἄλλων καὶ ἄλλα ἐπ' ἄλλοις, ἢ δὲ τὰ διαιρεθέντα πρὸς ἓν ἐπιστρέφουσα τὸ ἀγαθόν· πάντων τὴν ἀνάγκη πρόνοιαν εἶναι, καὶ οὐ πάντων τὴν αὐτήν· εἶναι μὲν διὰ τὴν σύνταξιν, μὴ τὴν αὐτήν δὲ διὰ τὴν τάξιν. ἐπεὶ καὶ τῶν πρώτων <μὲν> οὔσαν, ἀνάγκη καὶ τῶν δευτέρων εἶναι καὶ ἐφεξῆς ἐκείνοις· δύναμις γὰρ πᾶσα τῶν μειζόνων οὔσα κινητική, ὡς <καὶ Πλάτων καὶ ὁ> ἀληθὴς λόγος φησί, καὶ τῶν ἐλαττόνων ἐστὶ πολλῶ μᾶλλον, καὶ κρατητικὴ τῶν δυνατωτέρων οὔσα, καὶ τῶν ἀσθενεστέρων ἂν κρατοίη μᾶλλον. τῆς δὲ βουλήσεως ἐκεῖ πρὸς τὴν δύναμιν συμβαινούσης, ἀνάγκη καὶ τῶν ἐλαττόνων εἶναι πρόνοιαν· οὐ γὰρ δύνανται μὲν, οὐ βούλονται δὲ ὅσα δύνανται, καὶ τῶν ἀγαθῶν τῶν παρ' ἡμῖν ὅσα δύνανται, τοσαῦτα βούλεσθαι πεπιστευμένων· μήτε ἀβουλήτου δυνάμεως χώρας ἐν ἐκείνοις οὔσης, οὔτε ἀδυνάτου βουλήσεως—τὸ μὲν γὰρ τὴν ὄρεξιν ποιεῖ κενήν, τὸ δὲ τὴν δύναμιν ἀτελεῖ. Τῶν δὲ δευτέρων οὔσαν, ἔτι μειζόνως ἀνάγκη τῶν πρώτων εἶναι πρόνοιαν.

19 οὐ γὰρ προνοίας τὸ τῶν χειρόνων προμηθεῖσθαι κάκεῖνα κοσμεῖν, τὰ δὲ κρείττονα ἀφεῖναι ἅμοιρα ἑαυτῆς· καὶ γὰρ εἰ μηδενός ἐστιν ἔνδεῃ, αὐτὸ τοῦτο τὸ μηδενὸς δεῖσθαι ... παρ' ἐκείνης ἔχει τὸ αὐτάρκες δούσης πρώτοις οὔσι. πάντων οὖν τῶν ἀγαθῶν ἐκείνην αἰτίαν λέγοντας, ὡς καὶ πρότερον εἴρηται τὰς κοινὰς ἡμῶν ἐννοίας βοᾶν, ἀνάγκη καὶ τὴν αὐτάρκειαν ὁμολογεῖν ἐκεῖθεν ὑπάρχειν, οἷς ἂν ὑπάρχη, καὶ δι' ἐκείνην. εἴτε οὖν δεῖται, παρ' ἐκείνης τυγχάνει τοῦ πληροῦσθαι καὶ τυγχάνει πρὸ τῶν ἄλλων διὰ τὴν ἐγγύτητα τῆς ὑποστάσεως· εἴτε μὴ δεῖται, πεπλήρωται ἀεὶ καὶ ἔχει τὸ αὐτάρκες διὰ τὴν παράγουσαν αὐτὰ τοιαῦτα πρὸ τῶν ἀεὶ μὲν δεομένων, ἀεὶ δὲ ἐπισκευαστὴν τὴν πλήρωσιν δεχομένων. Πάντα μὲν οὖν, ὡς ἔφην, μετὰ τῆς προνοίας ἐστὶ κατὰ τὴν αὐτῶν τάξιν, καὶ ὅσα γίνεται καὶ ἔστιν οὐκ ἀεὶ, τῶν μὲν <αὐτόθεν> ἀπ' ἐκείνης ὄντων καὶ ἀεὶ <ὄντων>, τῶν δὲ διὰ τῶν ἀεὶ ὄντων δεχομένων τὴν γένεσιν· οὐ τῆς προνοίας εἰς τὸ ταῦτα <παράγειν καὶ> τελειοῦν δεομένης τῶν μετ' αὐτὴν μὲν ὄντων, πρὸ δὲ ἐκείνων ὑποστάντων, ἀλλὰ τούτων τῶν πολλοστών ἀπ' αὐτῆς δεομένων εἰς τὸ μετέχειν ἐκείνης τῶν προσεχῶς ἀπὸ τῆς προνοίας παρηγμένων.

20 εἰ δὲ πανταχοῦ καὶ ἐν πᾶσι ταύτης παρούσης, οὐ ταυτὸν ἐστὶν ἐν πᾶσι τὸ ἀγαθόν, οὐ δεῖ θαυμάζειν· καὶ γὰρ τοῦτο προνοίας τῆς ἀρίστης ἔργον, πᾶσι μὲν ἀγαθοῦ μετουσίαν εἶναι, μετρεῖσθαι δὲ τῇ τῶν δεχομένων ἀξίᾳ τὴν τούτου μετουσίαν, καὶ τοσοῦτον ἕκαστον χωρεῖν, ὅσον δύναται λαβεῖν· εἴτε τῆς οὐσίας ποιούσης ὡς ἐν ψυχαῖς καὶ σώμασι τὴν διαφοράν—οὐ ταυτὸν γὰρ ἐκατέρων τὸ ἀγαθόν, ὅτι καὶ τὸ εἶναι μὴ ταυτόν· εἴτε μόνης τῆς ἐνεργείας ..., ὡς αἰ

διαφόρως ἐνεργοῦσαι ψυχαί—— τῶν μὲν εὐπαθούντων ..., τῶν δὲ μετὰ δυσκολίας, αἷς οὐκ ἦν ἄνευ ταύτης ἐπιστρέψαι πρὸς ἐκείνην. Τοῦτο μὲν οὖν ταῦτα διορίσαντες, ἀπαλλαττόμεθα. καὶ γὰρ ὅτι καὶ τῶν καθέκαστα δεῖ τὴν ἀληθεστάτην εἶναι πρόνοιαν λάβοιμεν, ἀποβλέποντες εἰς τε τὸ καὶ ταῦτα πάντα γίνεσθαι συντελοῦντα τὶ τῷ ὅλῳ καὶ μηδὲν ἐπεισόδιον εἶναι πάντων τῶν ἐν αὐτῷ γινομένων, κἂν ἡμεῖς τὰς αἰτίας μὴ πανταχοῦ δυνώμεθα συνορᾶν· καὶ εἰς τὸ ἐπὶ τινων καὶ τοῖς λίθοις εἶναι δῆλον ἐκ προνοίας εἶναι τὰ γινόμενα· γελοῖον δὲ εἶναι, τὸ μὲν οὕτως ἔχειν, τὰ δ' οὐ, πάντων ὁμοίων ὄντων. περὶ μὲν <οὖν> τούτων ἱκανῶς. —— Τέταρτον σκοπῶμεν .

- 21 .. πῶς τὰς τῶν θεῶν μεθέξεις γίνεσθαι λέγομεν—— εἴτε <γὰρ> αἰὲ τῶν θεῶν ἐνεργοῦντων μὴ αἰὲ τὰ τῆδε μετέχει· <πῶς οὐκ> ἄτοπον; εἰς τί γὰρ ἡ ἐνέργεια, τοῦ μετέχοντος οὐκ ὄντος; εἴτε μὴ αἰὲ ἔχειν αὐτοὺς τὴν ἐνέργειαν ἀποδώσομεν, <ἔτι μᾶλλον ἄτοπον> —— πᾶν γὰρ ὅπερ ἂν ὑπάρχη τοῖς θεοῖς αἰὲ ὑπάρχει καὶ πρὸ χρόνου παντός, οὐ τοῦδε μόνον τοῦ καιρικοῦ, ἀλλὰ καὶ τοῦ ἀπείρου. —— Ἵνα οὖν καὶ ταῦτα μετρίας τύχῃ ἐξετάσεως, .
- 22 .. εἰσαγέτω πρῶτον, ὅτι πᾶσα μέθεξις, ἂν τε τῶν αἰδίων, ἂν τε τῶν φθαρτῶν οὕσα τυγχάνῃ, μέσην αἰὲ τῶν τε μετεχόντων καὶ τῶν μετεχομένων ἔλαχε τάξιν· καὶ ὥς προσήκει ἀπάσαις μεσότησι τῆς πρὸς ἄκρα κοινωνίας ἀντέχεσθαι, ἀνάγκη καὶ ταύτην ἔχειν τὸ μὲν πρὸς τὸ μετέχον, τὸ δὲ πρὸς τὸ μετεχόμενον· θατέρου γὰρ οὕσα μόνον, οὐκ ἂν συνῆπτεν ἄμφω πρὸς ἄλληλα. μέση δὲ καθ' ὃν εἴρηται τρόπον οὕσα, ὅμως ἐν τοῖς μετέχουσιν ὑφίσταται, προϊοῦσα μὲν ἐκ τῶν μετεχομένων, ἐναποστηριζομένη δὲ τοῖς δεχομένοις τὴν ἐνέργειαν ἐκείνων, ὥς τὴν γινώσιν <εἵπομεν> ἐν τοῖς γινώσκουσιν εἶναι καὶ οὐκ ἐν τοῖς γινωσκομένοις· καὶ γὰρ τὰ γινώσκοντα πρὸς τὰ γινωσκόμενα τὴν τῶν μετεχόντων ἔλαχεν ἀξίαν· μετέχειν γὰρ ἐθέλει τοῦ γινωσκομένου ἅπαν τὸ γινώσκον. τῆς δ' οὖν μεθέξεως ταύτην τὴν τάξιν ἐχούσης, καὶ τῆς προνοίας πρώτως ὑπὸ πάντων μετεχομένης, ἐμψύχων, ἀψύχων, λογικῶν, ἀλόγων, αἰδίων, φθαρτῶν, κατὰ τὴν αὐτῶν ἐκάστων δύναμιν—πάντα γὰρ ἐκείνης ὄργανα, τὰ μὲν ἐγγύτερον ἐκपुरούμενα, τὰ δὲ πορρώτερον—ἀνάγκη τὴν μετουσίαν μὴ μόνον τὴν τῆς προνοίας ἐπιφαίνειν αἰτίαν, ἀφ' ἧς πρόεισιν, ἀλλὰ καὶ τὴν τοῦ μετέχοντος αὐτῆς προσειληφέναι ἐπιτηδειότητα, νοερῶς μὲν ἐν τοῖς νοεροῖς οὕσαν, λογικῶς δὲ ἐν τοῖς λογικοῖς, φανταστικῶς δὲ ἢ αἰσθητικῶς ἐν τοῖς κατὰ φαντασίαν ἢ κατὰ μόνην αἴσθησιν ζῶσιν, οὐσιωδῶς δὲ καὶ τῷ εἶναι μόνον ἐν τοῖς ἄνευ ζωῆς τὸ εἶναι κεκτημένοις. ὀργάνων δὲ ὄντων πάντων, καὶ χρωμένης πᾶσι τῆς προνοίας, ἕκαστον ἀνάγκη συντελεῖν εἰς τὸ οἰκεῖον ἔργον τῇ χρωμένῃ δυνάμει, μήτε τὴν ἐκείνης ἀφανίζον ἰδίαν ὑπαρξιν μήτε τὴν ἑαυτοῦ φύσιν ἐν τῇ ἐνεργείᾳ δεικνύν, <ὄν> δὲ ἀπ' ἀμφοῖν ἐν τὸ ἀποτελούμενον· ὥσπερ φασὶ καὶ ἡλίου διαπέμποντος εἰς σελήνην τὸ φῶς, χωρεῖν μὲν ἀπὸ ταύτης εἰς ἡμᾶς, οὔτε γὰρ οἶον τὸ ἡλιακὸν φῶς θερμὸν καὶ ξηρόν, οὔτε οἶον τὸ τῆς σελήνης παχὺ καὶ ζοφῶδες, ἀλλὰ μιχθὲν ἔκ τε τῆς τοῦ μετεχομένου δυνάμεως καὶ τοῦ μετέχοντος καὶ χρόαν μεταβαλεῖν καὶ ἐνέργειαν ἣν εἶχε· καὶ ἐπ' ἄλλων ἂν ἴδοις τοῦτο πολλῶν. Καὶ τῆς προνοίας οὖν ὑπὲρ πάντα τὰ ὄντα κατ' αὐτὴν τὴν θεῖαν ἔνωσιν ἰδρυμένης καὶ μίαν ἐνεργούσης ἐνέργειαν καὶ τῷ ἐνὶ προσήκουσαν, πᾶν τὸ προσιὸν οὕτως μετέχει ὥς πέφυκε· τὸ μὲν εἰς τὸ εἶναι μόνον, τὸ δὲ εἰς τὸ ζῆν, τὸ δὲ εἰς τὸ γινώσκειν, τὸ δὲ εἰς πάντα τυγχάνον ἐκείνης καὶ ἥ πέφυκε τελειούμενον· καὶ τὸ μὲν αἰὲ μετέχον διὰ τὴν ἑαυτοῦ δύναμιν, καὶ ἀνέκλειπτον ἔχον τὴν μέθεξιν διὰ τε τὴν τοῦ διδόντος ἄπειρον ἐνέργειαν καὶ τὴν οἰκείαν πρὸς ἐκεῖνο μόνιμον καὶ ἐδραίαν σχέσιν· τὸ δὲ ποτὲ μεταλαγχάνον διὰ τὴν ἀνέδραστον ἐν αὐτῷ φύσιν, καὶ τοῦτο δὴ τὸ ποτὲ ἐκ τῆς οἰκείας ἀσθενείας δεδωκὸς τῇ μεθέξει, ἵνα τὸ μὲν εὖ ἀπὸ τῆς προνοίας ἔχη, τὸ δὲ μὴ αἰὲ παρὰ τοῦ δεχομένου· τοῦτο γὰρ ἦν τὸ ὑπεξαίρου ἐαυτό, τῆς προνοίας αἰὲ δυναμένης διδόναι καὶ διδοῦσης οἷς ἐστὶ δύναμις τοῦ αἰὲ παρ' ἐκείνης λαμβάνειν ἃ δίδωσιν.

ὥστε οὐκ ἐκείνη τὸ ποτὲ προστίθῃσιν, ἀλλ' ἑαυτοῦ μόνον ἀφαιρεῖ τὸ αἰεῖ. καθάπερ ἡλίου φωτίζοντος αἰεῖ τὸ μὴ αἰεῖ δυνάμενον βλέπειν, καὶ ποτὲ βλέπον οὐ τῷ ἐκείνου φωτὶ τὸ ποτὲ δίδωσιν, ἀλλ' ἑαυτοῦ ἀφεῖλε τὸ αἰεῖ βλέπειν τὸ φῶς ἀποστρεφόμενον. ——— Ἀεὶ τῆς προνοίας οὖν ἐνεργούσης, ἐάν τί ποτε μετέχῃ, μόνην ἐλαττοῖ τὴν ἑαυτοῦ μέθεξιν, οὐκ ἀποστεροῦν τοῦ αἰεῖ τὴν ἐκείνου ἐνέργειαν, τῆς ἐνεργείας δὲ τοῦ θεοῦ μενούσης αἰεῖ τῆς αὐτῆς οἶονεῖ προσώπου τινὸς ἐστῶτος τὸ ὃν μὲν ἐπιτήδειον καὶ ἐπιστραφέν εἰς ἐκεῖνο κοσμεῖται, ὥς ἂν εἰ κάτοπτρον ἀπ' ἐναντίας τεθὲν τῷ προσώπῳ δέξαιτό τινα ἀπ' αὐτοῦ ἔμφασιν, λεῖον ὃν καὶ λαμπρόν· τὸ δὲ ὃν ἢ πόρρωθεν δι' ἀσθένειαν ἢ καὶ ἀπόστροφον ἀμυδροῖ τὴν ἐκεῖθεν δόσιν, ἀνώμαλον καὶ σκοτῶδες <ὑπάρχον> · γίνεται δὲ τοιοῦτον ὕλης ἀπολαῦσαν.

24 ——— Οὐδὲ γὰρ σελήνης ἐκλειπούσης τὸν ἥλιον αἰτιώμεθα, ἀλλὰ τὴν αὐτῆς εἰς τὸν κῶνον ἔμπωσιν· οὐδ' ὅλως τῶν προνοουμένων ποτὲ τὸ ποτὲ τῇ προνοίᾳ προσθετέον, ἀλλ' ἐν αὐτοῖς τούτοις ἐν οἷς ἦν ἡ μέθεξις οἰητέον ἔχειν τὴν αἰτίαν, καὶ οὐκ ἐν ἐκείνῳ παρ' οὗ καὶ τούτοις ἡ μέθεξις καὶ τοῖς αἰεῖ μετέχουσιν. Τῆς δὲ προνοίας κατὰ τὴν ἑαυτῆς ὁμοῦ ἐνιαίαν καὶ ἄπειρον ἐνέργειαν πᾶσι παρούσης, καὶ τῶν αὐτῆς ἄλλοτε ἄλλως μετεχόντων, ἀπερίληπτον ποικιλίαν ἐχόντων, πείθομαι καὶ αὐτὸς εἶναι τινὰς ἀμφοτέρων συνδέσμους, τό τε ἐκείνης ἐν καὶ τὸ τούτων πλῆθος, καὶ τὸ ἐκείνης μόνιμον καὶ τὸ τούτων ἄστατον συνάπτοντας δι' ὧν—τῶν μὲν ἐγγύτερον τῆς προνοίας ὑπαρχόντων <οἶον ἀγγέλων τινῶν> , τῶν δὲ—— <οἶον τῶν καλουμένων ἡρώων> , τῶν δὲ τὴν μεσότητα πληρούντων τῆς τῶν ἄκρων πρὸς τε τὸ πρῶτως <μετεχόμενον> καὶ τὸ ἐσχάτως μετέχον συνδέσεως <οἶον> .

25 .. δαιμόνων> —ἡ συναφὴ γίνεται τῶν τῶν τε ἀστάτων πρὸς τὸ μένον αἰεῖ τῆς προνοίας εἶδος, καὶ τῶν πεπληθυσμένων πρὸς τὸ ἐν ἅμα καὶ ἄπειρον. καὶ ποτὲ μὲν αἰ ἐλλάμψεις ἀπὸ τούτων εἰσὶ πρὸς τὰ μετ' αὐτοῦς, ποτὲ δὲ διὰ τούτων. ——— τῶν μὲν δι' ὕφεσιν τῆς ἐν αὐτοῖς ἐπιτηδειότητος μόλις τῶν ὑπὲρ αὐτὰ προσεχῶς τεταγμένων μετεχόντων· τῶν δὲ δι' ἐπίτασιν ἀνατεινομένων καὶ εἰς τὰς τῶν υπερτέρων μεθέξεις, ἐφ' ὧν ἡ ἀπὸ τῶν προσεχῶν ἔλλαμψις οἶον ὕλης ἐπέχει λόγον πρὸς τὴν ἄνωθεν δόσιν. ——— εἰ οὖν οὕτω, καὶ ἐπὶ τῶν κρειττόνων ἡμῶν ἄλλο μὲν ἐστὶ δήπου τὸ διὰ τῶν μετὰ θεοὺς ἐλλάμπεσθαι γενῶν, ἄλλο δὲ τὸ ἀπ' αὐτῶν· καὶ τοῦτο μὲν εἰς τοὺς ὀπαδοὺς, ἐκεῖνο δὲ εἰς τοὺς ἡγεμόνας ἀναφέρει τὴν αἰτίαν· πλὴν ὅτι, κἂν ἀπὸ τούτων ὧσιν αἰ ἐλλάμψεις, μᾶλλον δὲ τινες ἐλλάμψεις, τρόπον ἕτερον ἐκ τῆς προνοίας εἰσὶ καὶ αὐταί, παρ' ἧς καὶ τούτοις ἡ τοῦ ἐλλάμπεῖν εἰς ἄλλα δύνამεις. καὶ γὰρ παρ' ἐκείνης τούτοις τὸ προνοεῖν, μιμουμένοις τὸ ἐκείνης ἀγαθοειδὲς κατὰ τὴν αὐτῶν τάξιν· ἐπεὶ καὶ ἀνάγκη, ὥς πολλάκις ὑπέμνησται, τὰ μὲν ἀμέσως μετέχειν, τὰ δὲ διὰ μέσων τῶν πρώτων· καὶ διὰ μέσων, ἢ ὥς ... ἐκεῖθεν <ἔχει, ἢ ὥς> οἷς ἔχει πρὸς ἐκεῖνα, παρ' ὧν ἔχει τὰς δυνάμεις, καὶ τὰ ἐφεξῆς ἀναγόντων. Τοιαῦτα μοι καὶ πρὸς ταύτην ἀποκεκρίσθω τὴν ζήτησιν, τοὺς εὖ πεφυκότας ἀναπέμπειν εἰς τὴν τελείαν τῆς προνοίας δυνάμενα θεωρίαν. Μετὰ δὲ τοῦτο πέμπτον .

26 .. σκοπήσωμεν <ἄλλο> · ... τί δήποτε, προνοίας οὔσης, τὸ κακὸν χώραν ὅλως εἰς τὰ ὄντα ἔσχεν; ὃ καὶ πολλοὺς ἀνέπεισεν ἢ τὸ κακὸν διὰ τὴν ἐνέργειαν παραδεξαμένους πρὸς τὴν διὰ πάντων ἡκούσαν πρόνοιαν ἀντειπεῖν, ἢ τὴν πρόνοιαν κοσμεῖν τὰ πάντα ὁμολογοῦντας τὸ κακὸν ἐκποδὼν ποιῆσαι καὶ μόνως ἀγαθὰ τὰ πάντα φάναι, κἂν τὰ ἀγαθὰ τὰ πορρωτάτω τῶν πρώτων κακὰ τινες ὀνομάζωσιν· οὐ γὰρ τι εἶναι κακόν, ὅπερ ἐστὶν ἐλαττον ἀγαθόν. Εἰ μὲν οὖν καὶ ἡμᾶς τούτοις συμφήσομεν, οὐδὲν ἔτι δεῖ ζητεῖν ὃ δὴ προουθέμεθα σκοπεῖν· οὐδὲν γὰρ ἔσται κακὸν ὃ δὴ τὴν πρόνοιαν ἐνοχλήσει, καθάπερ εἵπομεν.

27 εἰ δέ τι καὶ ὅπως οὖν εἶναι φαινόμενον κακόν, πόθεν ἦκει τοῦτο ...; εἴτε γὰρ ἐκ τῆς προνοίας, ἄτοπον, παρ' ἧς ἐστὶ πᾶν ὅπερ ἐστὶν ἀγαθόν· εἴτε ἐξ ἄλλης αἰτίας, εἰ μὲν τῶν ἀπ' αὐτῆς, κινδυνεύει πάλιν ὁ λόγος τὴν αἰτίαν ἐπ' αὐτὴν ἀναφέρειν· τὰ γὰρ ἐκ τῶν ἀπ' αὐτῆς, καὶ ἀπ' αὐτῆς· εἰ δ' ἐκ

μηδ' ὅλως αὐτῇ κοινωνούσης, δύο ποιήσομεν ἀρχάς, ἄλλην μὲν ἀγαθῶν, κακῶν δὲ ἄλλην· καὶ οὐδὲ τὴν πρόνοιαν ἀπράγμονα φυλάξομεν, ἔχουσιν τὶ ἐναντίον. Δόντες τοίνυν εἶναι τὸ κακόν, ὅπως ἐστὶν κατίδωμεν οὐκ ἐνοχλοῦν τὴν τῆς προνοίας βασιλείαν. καὶ πρῶτον—ἐπειδὴ διττὸν τοῦτο, καὶ τὸ μὲν ἐν σώμασι καὶ παρὰ φύσιν, τὸ δὲ ἐν ψυχαῖς καὶ παρὰ λόγον, ... —σκοπήσωμεν πῶς ... ἐν σώμασι τὸ παρὰ φύσιν κατὰ τὸν τῆς προνοίας λόγον. ———Εἰ οὖν ἐστὶ τὸ κακόν ἵνα τὸ φθαρτὸν ᾗ· τοῦτο δέ, ἵνα μὴ μόνον ᾗ τὸ αἴδιον· τοῦτο δέ, ἵνα τέλειον ᾗ τὸ πᾶν· τοῦτο δὲ διὰ τὴν εἰς τὸν κόσμον πρόνοιαν· σαφέστατα δὴπου δείκνυται διὰ τὴν πρόνοιαν εἶναι τὸ κακόν, ἵνα τελείως ᾗ πρόνοια, τέλειον ἀποφήνασα τὸν κόσμον.

28 (8) ——— Οὔτε γὰρ πάντῃ κακὸν ὃ τοῦ ἀγαθοῦ ἔνεκά ἐστίν, οὔτ' ἄκρατον πρὸς τὸ ἀγαθόν· ἀλλὰ τινὶ κακὸν ὄν, δηλαδὴ τῷ φθειρομένῳ, τινὶ ἐστὶν ἀγαθόν, τῷ διὰ τὴν ἐκείνου φθορὰν γινομένῳ.

29 ——— <Δι' ἃ ἤδη> ἐναργὲς ἡμῖν γέγονεν, ὡς ἄρα δι' ἀρίστην πρόνοιαν ... καὶ τὸ παρὰ φύσιν εἰς τὰ ὄντα παρήλθε——— Ἀλλὰ τοῦτο μὲν οὐ πολλοῦ τινος λόγου δεόμενον ἐχέτω τέλος. Εἰς δὲ τὸ παρὰ λόγον καὶ ἐν ψυχαῖς κακὸν μεταβάντες, ὅπως καὶ τοῦτο κατὰ πρόνοιαν ἐστὶ, νοήσωμεν.

30 οὐκοῦν ἐναντίων κἀνταῦθα σύνοδος τινῶν, ... χώραν τῷ παρὰ λόγον δίδωσιν; ὅταν γὰρ τοῦ <ἐν ἡμῖν θείου τὸ θνητὸν> κρατήσῃ, τῆνικαῦτα τῆς ἐν ἡμῖν κακίας ἐστὶ γένεσις, <οἶον> τοῦ θυμοῦ <κρατήσαντος> ἢ τῆς ἐπιθυμίας· ἐν μὲν γὰρ τούτοις αὐτοῖς τὸ πάσχειν, ἃ δὴ καὶ πάσχουσι, κατὰ φύσιν, τῷ μὲν τὸ θυμοῦσθαι, τῇ δὲ τὸ ἐπιθυμεῖν· ὃ γὰρ πέφυκεν ἐκάτερον πάσχειν, τοῦτο καὶ πάσχει. διὰ δὲ τὴν τοῦ <θείου> πρὸς τὰ <θνητὰ> πάθη κατ' οὐσίαν ἀλλοτριότητα ——— γίνεται παρὰ φύσιν. καὶ ἔσχεν ... ὄνομα παρὰ λόγον ἀντὶ τοῦ παρὰ φύσιν· καθάπερ δὴ καὶ τοῦ λόγου νικήσαντος, ἀγαθοῦ τέ ἐστὶν ὑπόστασις ἐν ψυχαῖς καὶ ὄνομα τῷ ἀγαθῷ ἀντὶ τοῦ κατὰ φύσιν τὸ κατὰ λόγον. ἐκατέρου δὲ ὅμως δι' ἔφεσιν τοῦ κατὰ φύσιν ἐνεργεῖν ἐπειγομένου, καὶ ζῆν τοῦ μὲν παθητικῶς, τοῦ δὲ ἀπαθῶς, καὶ τοῦ μὲν λογικῶς, τοῦ δὲ ἀλόγως· ἐν τῇ ἀμφοτέρων δὲ μίξει καὶ τῇ πρὸς ἀλληλα σχέσει λαμβάνοντος τοῦ κακοῦ τὴν οὐδ' ἐνταῦθα προηγουμένην, προσαγορευομένην δὲ εἰκότως παρυπόστασιν· παντὶ που δήλον, ὡς τὸ λεγόμενον παρὰ λόγον, καὶ οὐ παρὰ ἄλογον, οὐ μόνον κακόν ἐστίν, ἀλλὰ καὶ οὐ κακόν· ὃ μὲν γὰρ ἐστὶ παρὰ λόγον, κακόν· ὃ δὲ κατὰ φύσιν, οὐ κακόν. δῆλον δὲ ὅτι, ὅπου λόγος οὐκ ἔστι ὡς ἐν ἀλόγοις ζώοις, οὐδὲν τῶν τοιούτων κακόν. καὶ οὐκ, ἐπειδὴ τῷ πάθει τὸ παθαίνεσθαι ἐστὶ κατὰ φύσιν, τὸ κρατεῖσθαι λόγῳ ἐστὶ παρὰ φύσιν· καὶ τοῦτο γὰρ κατὰ φύσιν μειζόνως τοῦ παρὰ τῆς οἰκείας αὐτῶν φύσεως ὑπάρχοντος. τῶν γὰρ ἀντικειμένων ὅπου τὸ μὲν κρεῖττον ἐστὶ, τὸ δὲ χεῖρον, <τὸ χεῖρον> , κἂν ἐνεργοῦν ὡς πέφυκε τὰ ἑαυτοῦ πάσχει, τῷ κρεῖττονι δουλεῦον μεθίσταται πρὸς τὸ ἄνω τῆς ἑαυτοῦ φύσεως. ἐπεὶ καὶ ὁ λόγος ἐνεργῶν ὡς λόγος τὸ ἐν ἡμῖν <θεῖον> αὐτοῦ κρεῖττον <ἐξελαύνει> , καίτοι γε τὸ κατὰ φύσιν ὑπάρχον αὐτῷ τῆς ἐνεργείας εἶδος ἐνεργεῖ· ἐκείνου δὲ ὅμως κρατήσαντος, μειζόνως ὁ λόγος ἔχει τὸ ἀγαθόν— ἕκαστον γὰρ τῶν ὄντων τὸ μὲν σύστοιχον ἔχει ἑαυτῷ τὸ ἀγαθόν, τὸ δὲ μείζον ἀπὸ τοῦ κρεῖττονος· ὡς νοῦς τὸ θεῖως ἐνεργεῖν, ὡς ψυχὴ τὸ νοερῶς, ὡς σῶμα τὸ αὐτοκινήτως· καὶ τὸ ἄλογον οὖν, ὡς μὲν τοιοῦτον ὄν, κατὰ φύσιν κινεῖται, καὶ θυμούμενον καὶ ἐπιθυμοῦν, καὶ τοσοῦτον μᾶλλον, ὅσον μᾶλλον ἐκάτερον· παντὶ γὰρ τὴν κατὰ φύσιν κίνησιν τὸ κατὰ φύσιν ἐπιτείνει. ὡς δὲ τῷ ἐν ἡμῖν θείῳ συνὸν καὶ εἰς τὸ τὰ αὐτοῦ πράττειν ἐμποδὼν ἐκείνου γινόμενον καὶ παρ' ἐκείνου δυνάμενον ἄλλου μετέχειν ἀγαθοῦ μείζονος, οὗ στέρεται μέχρις ἂν τὴν ἑαυτοῦ κινεῖσθαι θέλῃ κίνησιν, δίδωσι τῷ λεγομένῳ παρὰ λόγον κακῷ τὴν εἰς τὰς <μερικὰς> ψυχὰς παρείδυσιν. Εἰ δὲ ταῦτα ἀληθῆ λέγομεν, ἀνάγκη τοὺς μὴ κατὰ πρόνοιαν εἶναι ταῦτα <δοξάζοντας> ———αἰτιᾶσθαι——— ἀμφοτέρω γὰρ διδόντας γίνεσθαι κατὰ πρόνοιαν πάντως ἀνάγκη καὶ τὴν τοῦ παρὰ λόγον γένεσιν εἰς ἀγαθὸν ἀναπέμπειν ἐπ' αὐτὸν τῆς εἰς τὸν κόσμον διηκούσης προνοίας.

- 31 ——— Τούτων γὰρ μηδὲν ἐνεργοῦσα, μᾶλλον δὲ πάσχουσα, ἔφθειρεν ἂν αὐτίκα μάλα τὸ σῶμα, καὶ μάτην ἂν ἦν ἡ <κάθοδος> , οὐκ ἔτι ..., ἀλλὰ φθειρομένων. Οὔτε γάρ τι τῶν ἔξωθεν φθειρόντων γινῶναι δυνατόν ἄνευ αἰσθήσεως τῆς τὰ καθέκαστα γινωσκούσης, οὔτε ὀρέγεσθαι ποτῶν ἢ ἐδεσμάτων ἄνευ ἐπιθυμίας, οὔτε διοικεῖν τὸ θνητὸν ἄνευ μνήμης τῶν ὠφελεῖν ἢ βλάπτειν αὐτὸ δυναμένων. ὅσῳ δὴ οὖν κρεῖττον τοῦ αὐτὴν εἶναι τὴν παθαινομένην τὸ ἄλλου πάσχοντος ὑπ' ἐκείνου τυχὸν ἐνοχλεῖσθαι, καὶ τοῦτο ποτὲ καὶ οὐ τὸν ἀεὶ χρόνον, τοσοῦτω δήπου τῇ ψυχῇ μεῖζον ἦν ἀγαθὸν ἀνέχεσθαι τῆς ἀλογίας ἢ αὐτὴν ἄλογον θεῖναι τὰ ἐκείνης ὑπομένουσιν. Εἰ οὖν καὶ ... <κατιέναι> ἔδει τὴν ἀθάνατον ψυχὴν καὶ δι' αὐτὴν ὑποστῆναι <τὴν θνητὴν, καὶ ἄμφω> κατὰ πρόνοιαν· καὶ τοῦτο δὴ τὸ παρὰ λόγον ἀναφέρεσθαι εἰς τὸν αὐτὸν τῆς προνοίας ὅρον· καὶ ὥς ἐπὶ τῶν σωμάτων τὸ παρὰ φύσιν ἔνεκα τοῦ κατὰ φύσιν, οὕτως ἐπὶ τῶν ψυχῶν εἶναι τὸ παρὰ λόγον ἔνεκα τοῦ κατὰ λόγον, ὑποστάντος τοῦ ἐνεργοῦντος παρὰ λόγον ἔνεκα τοῦ τὸν ἐν ἡμῖν λόγον κατὰ λόγον ἐνεργεῖν. ἀλλὰ περὶ μὲν τούτου τοῦ προβλήματος ... εἴρηται ὥς πρὸς τὸ παρὸν ἱκανῶς. Ἐφεξῆς δὲ τούτῳ θεωρήσομεν ἔκτον· εἰ πρόνοιά ἐστι—καὶ προνοίας οὔσης, ἀνάγκη τὸ κατ' ἀξίαν εἶναι—πῶς ἢ ἐν τῷ παντὶ τῶν ἀνθρωπίνων βίων τοσαύτη ἀνισότης; τῶν μὲν πονηρῶν τυραννούντων, τῶν δὲ ἀγαθῶν δουλευόντων· καὶ τῶν μὲν εὐπαθούντων ἐν εὐεξίᾳ σωμάτων, ἐν ταῖς χορηγίαις <τῆς τύχης> , ἐν ἅπασι τοῖς ὁμοίοις· τῶν δὲ πᾶν τὸναντίον, ἐν ἀμείνοσι ζωαῖς περιστάσεσι χεῖροσι περιεστοιχισμένων.
- 32 πάντα γὰρ τὰ τοιαῦτα πιέζειν φαίνεται τὸν τῆς προνοίας λόγον, οὐκ ἴσων μόνον ἐνταῦθα τοῖς ἀνίσοις διανεμομένων—ὃ δὴ καὶ αὐτὸ παρὰ λόγον ἐστίν—, ἀλλ' ἀνάπαλιν ἀνίσων τοῖς μὲν ἀμείνοσι χείρων, τοῖς δὲ χείροσιν ἀμεινόνων. ——— Πρῶτον οὖν λέγωμεν ὅτι, τῆς προνοίας ἐκάστοις .
- 33 .. τὰ προσήκοντα νεμούσης, καὶ τὰ τέλη συμβαίνοντα ταῖς ἔξεσιν χορηγούσης, οὐδὲν θαυμαστόν, <αὐτὴν> τοῖς μὲν ἀγαθοῖς ὅσα συναύξει τὴν ἀρετὴν διδόναι, τοῖς δὲ μὴ ἀγαθοῖς ταῦτα, περὶ ἃ σπουδάζουσι τὴν ἀρετὴν ἀφέντες· ὑγίειαν μὲν σωμασκήα ἐπιτηδεύουσι· χρήματα δὲ καὶ δυναστείας περὶ αὐτὰ τετραμμένοις, ὧν φροντίζουσιν οὐδὲν οἱ ἀγαθοί. ὥσπερ οὖν οἱ τῶν φαινομένων ἀγαθῶν μόνως ἀνατεινόμενοι οὐκ ἀποδυσπετοῦσιν, ὅτι μὴ σῶφρονές εἰσιν, ὅτι μὴ θεαταὶ τῶν ὄντων, ὅτι μὴ ἀλώβητοι τὰς ψυχὰς· οὕτως οὐδ' οἱ ἀγαθοὶ δυσχεραίνουσιν ὅτι μὴ πλουτοῦσιν ἢ μὴ δυναστεύουσι, μηδὲν εἰς ταῦτα πραγματευόμενοι, μόνης δὲ ὄντες ἀσκηταὶ ἀρετῆς ἦν ἔχουσιν. οὐδὲ γὰρ οἱ γεωργοὶ ἀγανακτοῦσι μὴ τυγχάνοντες ὧν οἱ πλείοντες, ..., ἀλλ' ἐκάτεροι τῶν οἰκείων ἀντεχόμενοι τελῶν, ἂν τούτων τύχωσιν, ἀπολαύειν εἰς ταῦτα τῆς προνοίας ἡγῆνται. μὴ τοίνυν λέγωμεν ὅτι ... προνοίας ἡ δόσις, ἀλλὰ πάντων μάλιστα ..., πᾶσιν ἀγαθῶν χορηγὸς ..., ὧν σπουδάζουσι καὶ ὧν ἀξίους ἑαυτοὺς ἀπέφηναν, ἢ ἀληθινῶν ἢ φαινομένων. δῆλον γὰρ καὶ τοῦτο, ὥς ὁ μὲν τὴν ἀρετὴν διώκων ἀεὶ τυγχάνει τοῦ ἐφετοῦ καὶ ζῇ κατ' ἀρετὴν· ὁ δὲ τοῦ ἐκτὸς ὀρεγόμενος οὐκ ἀεὶ τῶν πρὸς τὴν ὄρεξιν αὐτῷ συνεζευγμένων ἐπιτυχῆς, τῆς προνοίας κἀνταῦθα τὰ προσήκοντα ταῖς ἔξεσιν ἀποδιδούσης, ταῖς μὲν τὸ μόνιμον καὶ τὸ αὐταρκες, ταῖς δὲ τὸ ἀμφίβολον καὶ ἐνδείας ἀνάπλεων. <Πρῶτον μὲν οὖν> τοῦτο ῥητέον .
- 34 .. ὅτι καὶ ἡ τῶν φαινομένων ἀγαθῶν ἔλλειψις συντελεῖ τοῖς σπουδαίοις πρὸς ἀρετὴν, τῶν μὲν θήγουσα τὰς ψυχὰς εἰς τὴν τούτων ὑπεροψίαν, γυμνάζουσα περιστάσεσιν, ἐθίζουσα σωμάτων καταφρονεῖν, ἀπάγουσα τῆς περὶ τὰ φαινόμενα πτοίας· τῶν δὲ μεζόνως ἐπιδεικνύουσα τὸ τῆς ἀρετῆς μέγεθος, οἷον ἄρα ἐστὶ· γυμνώσασα μὲν τῶν παρὰ τοῖς πολλοῖς πεπιστευμένων ἀγαθῶν, αὐτὸ δὲ καθ' αὐτὸ τὸ ἀληθινὸν κάλλος παρέχουσα θεωρεῖν τοῖς ὁρᾶν δυναμένοις, σεμνὸν καὶ ὑπερέχον ἐκείνων δι' ὧν οἱ πολλοὶ θαυμάζονται. οὐδὲ γὰρ κυβερνητικὴν τέχνην ἐν ἀταραξίᾳ θαλάσσης καὶ ἀέρος θαυμάζομεν, ἀλλ' ἐν ζάλῃ καὶ τρικυμίαις· οὐδὲ τὴν ἀρετὴν ἐν εὐροίᾳ τῶν

ἀνθρωπίνων, ἀλλ' ἐν ταῖς ἀπὸ τῆς τύχης πληγαῖς ἄπληκτον μένουσαν. <Τρίτον οὖν> ἐν ταῖς τοιαύταις διανομαῖς παιδευτικὴν καὶ τῶν μὴ κατὰ πρόνοιαν ζώντων εἶναι τὴν πρόνοιαν λέγοντες, οὐκ ἂν που πόρρω τοῦ ἀληθοῦς βάλοιμεν.

35 εἰ μὲν γὰρ ἦν τοῖς ἀγαθοῖς αἰεὶ διδοῦσα πλούτους καὶ κάλλη σωμάτων καὶ δυνάμεις, τοῖς δὲ κακοῖς αἴσχη καὶ ἀδοξίας καὶ πενίας καὶ πᾶν εἴ τι τοιοῦτον, ἔδοξεν ἂν ὄντως ... ἔχειν ἢ μὲν ἀρετὴ τὸ τίμιον, ἢ δὲ πονηρία τὸ φευκτόν. νυνὶ δὲ καὶ καθ' ἑαυτὴν μόνην δεικνῦσα τὴν ἀρετὴν, καὶ μετὰ τῶν ἐκτὸς πλεονεκτημάτων τὴν κακίαν, καὶ μειζόνως τὴν μὲν κἂν ταῖς δυστυχίαις θαυματομένην, τὴν δὲ κἂν ταῖς εὐτυχίαις καταγινωσκομένην, πρὸς τε τὸν τῆς ἀρετῆς ἔρωτα ἀνεγείρει τοὺς <εὖ πεφυκότας> καὶ τὴν τῆς κακίας φυγὴν, ὁρῶντας τὴν μὲν παντοίαν εὐτυχίαν δι' ἑαυτὴν καταισχύνουσαν, τὴν δὲ παντοίαν ὡς ἀληθῶς κοσμοῦσαν περίστασιν· καὶ τὴν μὲν οἰκείῳ κόσμῳ χρωμένην, τὴν δὲ ... τὸν ἀλλότριον ... ἀκοσμίας πληροῦσαν· ἢ οὐ καταισχύνει πλούτον μὲν ἀδικία, ὑγίειαν δὲ ἀκολασία, δύναμιν δὲ ψυχῆς μικροπρέπεια; καὶ κοσμεῖ πενίαν μὲν μεγαλοψυχία, νόσον δὲ ἀνδρεία, ἀδυναμίαν δὲ μεγαλοφροσύνη; Ταῦτα οὖν οὕτω διανεμόμενα παιδεύματα τῆς προνοίας εἰπόντες, οὐκ ἂν ἀμάρτοιμεν τῆς ἀληθείας. Καὶ μὴν καὶ τοῦτο <ἡμῖν> ῥητέον.

36 .. ὅτι ψυχὴ μὲν ὁ ἄνθρωπος ..., ἀλλὰ ψυχὴ χρωμένη σώματι καὶ εἶδει ζωῆς θνητοειδεῖ· καὶ ταῦτα πολλάκις ἀντιβαίνει ταῖς τῆς <ἀθανάτου> ψυχῆς ἐρωτικαῖς περὶ τὸ ὄντως ἀγαθὸν ἐνεργείαις, καὶ δεῖται τῶν κωλύειν αὐτὰ δυναμένων· οἷον νόσου μὲν, ἵνα μὴ σφριγῶν τὸ σῶμα περισπᾷ τὸν ἐν ἡμῖν νοῦν· πενίας δέ, ἵνα μὴ δύνηται τὸ τῆς ζωῆς ἀκόλαστον εἶδος πληροῦσθαι διὰ τῶν χρημάτων· ἀδυναμίας δέ, ἵνα μὴ ᾗ φιλότιμον. δι' ἃ καὶ πολλοὶ τῶν σπουδαίων οἱ μὲν ——— <οἰκεῖν> εἴλοντο, τὸ φλεγμαῖνον τοῦ σώματος κολάζοντες καὶ αἰρούμενοι νοσοῦν ὄργανον περιφέρειν ἢ διὰ ῥώμην τοῦ χρωμένου καταφρονοῦν· οἱ δὲ καὶ πλούτον ὃν εἶχον ἀπέρριψαν, ἐλευθέραν ἔχειν τὴν ψυχὴν ἐθέλοντες ἀπὸ τῶν δι' αὐτὸν ἀναβλαστανόντων παθῶν. ——— Εἰ οὖν ταῦτα δίδωσιν ἢ πρόνοια τοῖς ἀγαθοῖς, ὅσα καὶ αὐτοὶ χωρὶς ἐκείνης ἑαυτοῖς ἐπικλώθουσι διὰ τὸν ἔρωτα τῆς ἀρετῆς, πῶς ἂν τις ἐκείνην μέμψαιτο τῆς εἰς τοὺς ἀγαθοὺς χορηγίας; πῶς δ' ἂν οὐχὶ κολάσεις τις μᾶλλον προσείποι τὰς τῶν τοιούτων εἰς τοὺς κακοὺς δόσεις, ἐλεγχούσας μὲν αὐτῶν διὰ τῆς τῶν ὀργάνων ὑποβολῆς τὴν μοχθηρίαν, ἣν ἔλαθον ἂν ἴσως ἔχοντες, μείζω δὲ ἐπαρτώσας τὴν δίκην ὧν πράττουσι χρώμενοι κακῶς τοῖς ὀργάνοις; καὶ οὐδὲ τούτους ποιεῖ χεῖρους ἢ πρόνοια τῇ τῶν ὀργάνων χορηγία; πολλὰ γὰρ τῶν ἔξεων, ἀνενέργητοι τέως οὔσαι, ἀνίατοι μένουσιν, <δεῖ> δέ τις.

37 .. τυγχάνειν θεραπείας. πρὸς δὲ αὐτοῖς καὶ τὴν ἀρετὴν, οὐ μίαν οὔσαν καὶ ταύτην ἄτομον, ἀλλὰ πολυειδῆ, ποτὲ μὲν εἰς ἄλλας, ποτὲ δὲ εἰς ἄλλας προβολὰς λόγων ἀνεγείρειν οἰητέον τὴν πρόνοιαν, ἵνα κατὰ πᾶσαν ἐνεργῶν ὁ τὴν ἀρετὴν ἔχων ἀποφανθῇ γνήσιος αὐτῆς ἀθλητῆς τοῖς ἀθλοθέταις τῶν κατ' αὐτὴν ἀγώνων. Διὸ καὶ τοὺς πρακτικοὺς εἰς ἡσυχίαν πολλάκις μεθίστησι, τὸν ἐν αὐτοῖς νοῦν ἐπιστρέφουσα πρὸς ἑαυτόν· καὶ τοὺς εἴσω μόνον ὁρῶντας εἰς πράξεις κινεῖ, τὸ τῆς ἀρετῆς εἶδος οἷον ἄρα ἦν καὶ ὡς ἀμφίστομον διδάσκουσα. πρὸς ταῦτα δὴ οὖν καὶ δίδωσιν ὄργανα καὶ ὧν δέδωκεν ἀφαιρεῖται, καὶ ποικίλλουσα τοὺς βίους προκαλεῖται τὴν τῶν ἀγαθῶν ἕξιν εἰς πᾶσαν ἐνέργειαν, μελέτην οὔσαν τῆς μετὰ θεῶν διοικήσεως τοῦδε τοῦ παντός. διὸ ἄλλον μὲν καὶ πατρίδος ἀπελαύνει καὶ πατέρων καὶ φίλων, ἵνα πανταχοῦ καὶ ἐν πᾶσι γενόμενος καὶ μένων αἰεὶ ὁ αὐτὸς μικρὸν βλέπη τὴν γῆν· καὶ ἄλλον δὲ ἐν τοῖς οἰκείοις φυλάττει ὑπηρετήν ... θεοῖς ἀπερίσπαστον καὶ συνεργὸν πρὸς τὴν τῶν ὁμογενῶν <πρόνοιαν> · ὥστε εἴποι ἂν ὁ σπουδαῖος ... κινῶ τῇ δοθείσῃ μοι δυνάμει πᾶσαν περίστασιν· δύναμις γὰρ ὡς ἀληθῶς ἢ ἀρετὴ πρὸς οὐδὲν ἀποροῦσα τῶν περιεστώτων· καὶ ὅτι γυμνάσια ταῦτα τῶν ἐν ἐμοὶ λόγων ἢ πρόνοια δίδωσιν, οἷς δεῖ χρώμενον ὡς γεννάδα πρὸς μηδὲν κάμπτεσθαι τῶν συμπιπτόντων· οὐδὲ γὰρ τοῦ τυχόντος ἐστὶν ἐνεγκεῖν ἢ τὴν ἄκραν εὐτυχίαν

σωφρόνως ἢ τὴν ἐσχάτην δυστυχίαν μεγαλοφρόνως. Πάλιν τοίνυν λέγωμεν κατ' ἄλλον τρόπον, ὅτι τῆς προνοίας ἔργον οὐκ εἰς ἓνα μόνον κατακλείειν τὰς τῶν <παντοίων ἀγαθῶν> δόσεις, ———ἀλλὰ διανέμειν τοῖς μὲν ἄλλα, τοῖς δὲ ἄλλα.

- 38 ——— δεῖ τινα πείραν καὶ τῶν ἐνταῦθα κακῶν ἐνεῖναι αὐταῖς, ὅφ' ὧν νυττομένας <ποιήσει> ὀρέγεσθαι ... τὸν ἔξω τῶν κακῶν τόπον. τοῖς μὲν οὖν ἀγαθοῖς ... ἢ τῶν φαινομένων ἀλγεῖν ὁδοῖς εἰς τοῦτο μεμηχάνηται τῇ προνοίᾳ· τοῖς δὲ κακοῖς—— αἱ δὲ ἐκ τῆς δίκης κολάσεις ὁδηγοῦσι καὶ τούτους εἰς τὴν ἐντεῦθεν φυγὴν. Καὶ μὴν καὶ ὧν ἔχομεν πάντων τὰ μὲν διὰ τὸ αὐτεξούσιον ἔχομεν τῆς ἡμετέρας ψυχῆς· τὰ δὲ διὰ τὸ πάσχειν ὑπ' ἄλλων· τὰ δὲ διὰ μόνην τὴν τοῦ παντός αἰτίαν.
- 39 ὧν μὲν οὖν ἡμεῖς ἐσμέν κύριοι, δρῶντες εἰς ἑαυτούς, τούτων ἡμᾶς αὐτοὺς αἰτιατέον· ἡ αἰτία γάρ, <φασι> , τοῦ ἐλομένου [Pl. resp. X 617e 4], κἂν νοσῇ τις δι' ἑαυτὸν κἂν πένηται, καὶ οὐ τῆς προνοίας· οὐ γὰρ ἐπ' ἀναιρέσει τοῦ αὐτεξουσίου λέγομεν κρατεῖν τὴν παράγουσαν τοῦτο δὴ τὸ αὐτεξούσιον ἐν τῷ παντί, ἀλλὰ σώζουσιν τὸ γενόμενον. ὧν δὲ παρ' ἄλλων πάσχομεν, κἂν ἀδίκως πάσχωμεν, <...> ἀλλ' ὁ τοῦ παντός νόμος δίδωσι μὲν τοῖς μέρεσιν εἰς ἄλληλα δρᾶν κατὰ τὴν αὐτῶν ὁρμήν· τοιαῦτα γὰρ πάντα τὰ εἰς ἐν συντελοῦντα, τὰ μὲν φυσικῶς ποιοῦντα καὶ πάσχοντα, τὰ δὲ προαιρετικῶς· ἔπεται δὲ δίκη πᾶσι καὶ τοῖς εὖ δρῶσι καὶ τοῖς κακῶς, καὶ τῷ παθόντι κατ' ἀξίαν ὑπάρχει τὸ παθεῖν, καὶ τὸ ποιῆσαν οὐκ ἀμελεῖται παρὰ τοῦ νόμου. καὶ γὰρ ὥσπερ ἐν τοῖς φυσικῶς ποιοῦσιν οὐ τὸ τυχόν <εἰς τὸ τυχόν> φασὶ ποιεῖν οὐδὲ πάσχειν ὑπὸ τοῦ τυχόντος τὸ τυχόν, οὕτως καὶ τοῖς προαιρετικῶς ἐνεργοῦσιν οὐκ ἔοικε πάσχειν ὁ τυχὼν ὑπὸ τοῦ τυχόντος, ἀλλ' ὑπὸ τοῦ ταχθέντος ἐν τῷ παντί πρὸς τὴν τοῦδε χρεῖαν· ἀλλ' οὐδὲ τὸ ποιῆσαν ἀφεῖται τοῦ αὐτοκινήσεως τυχεῖν, εἰ καὶ ὄργανον γέγονε τοῦ παντός· τὸ γὰρ ποῖον τῆς ὁρμῆς εἰς δίκην ἄγει τὸ δρᾶσαν· οὐ γὰρ ὡς ἄψυχον ὄργανον ἦν, ἀλλ' ὡς ἑαυτὸ τῷ χρωμένῳ συνάπτον. ὧν δὲ ἐκ μόνου τοῦ παντός πάσχομεν, εἴτε βελτιόνων εἴτε χειρόνων, τὴν ἡμετέραν ἀξίαν αἰτιατέον· καὶ ταύτην ἢ πρὸς τὸν παρόντα βίον ἀνεκτέον—οἷον εἰ δεόμεθα χαλινούτινος· πολλοὶ γὰρ καὶ διὰ περιστάσεις ἀμείνους γεγόνασιν— ἢ εἰς τὸν παρελθόντα—οὐ γὰρ ἐξ ἀρχῆς ἐγένοντο σπουδαῖοι, καὶ δεῖ καθάρσεως τῶν πρὸ τῆς ἀρετῆς ἐπιτηδεύματων· ἢ εἰς τὸν μέλλοντα, τῆς προνοίας ἀπαγούσης ἡμᾶς τῶν ἀνθρωπίνων, ἵνα μόνην ἔχοντας τὴν ἀρετὴν τέλεον τὸν αὐτῆς ἔρωτα ἐν ἡμῖν προστησώμεθα, μόνην ἀγαθὸν εἶναι πεισθέντες. Ἔτι δέ, εἴ τις ὡσαύτως ζητοίη, τί δήποτε καὶ τοῖς ἀνίσοις ἴσα παρὰ τῆς προνοίας ὑπάρχει <κατὰ τὴν ἀριθμητικὴν ἰσότητα> —τοῦτο γὰρ ὑπόλοιπον—οἷον πόλεις ὅλας ἀπολέσθαι καὶ μίαν εἶναι ἐν αὐτῇ τῶν τε ἀγαθῶν καὶ τῶν κακῶν τὴν φθοράν, ἀνομοίων ἐν ταῖς ἔξοις ὁμοίαν, ὡς γε δοκεῖ, περιστάσιν· λέγοι ἂν τις, οἶμαι, καὶ πρὸς τὸν ταῦτα ζητοῦντα πρῶτον μὲν, ὅτι μὴ καθ' ὅσον ἀνόμοιοι τυγχάνουσιν ὄντες ταύτῃ τὸ ὅμοιον πεπόνθασιν, ἀλλὰ καθ' ὅσον ὅμοιοι πόλιν εἰ τύχη τὴν αὐτὴν οἰκεῖν ἐλόμενοι καὶ νεὼς ἐπιβῆναι τῆς αὐτῆς καὶ συστρατεύεσθαι μετ' ἀλλήλων καὶ εἴ τι ἄλλο τῆς αὐτῆς τούτοις ἰδέας· καὶ διὰ τοῦτο κατὰ τὴν τοῦ αὐτοῦ πρᾶξιν ταυτόν τι πεπόνθασιν· καθὼς δὲ ἀμείνους τε καὶ χείρους διάφορον τὴν τοῦ κοινοῦ πάθους ἔχουσι πῆσιν, εἴπερ οἱ μὲν οἰμώζοντες, οἱ δὲ πραέως φέροντες ἀπολώλασι, καὶ μετὰ τὴν ἀπαλλαγὴν τοὺς μὲν ὁ τῶν ἀμεινόνων, τοὺς δὲ ὁ τῶν χειρόνων δέχεται τόπος.
- 40 δευτέρον δέ, ὅτι καὶ τὰς τοιαύτας συντάξεις τῶν ὁμοῦ σωζομένων ἢ ἀπολλυμένων ἔστι τις ἐν τῷ παντί συνδέουσα τάξις καὶ εἰμαρμένης κοινὴ περίοδος ἀπὸ διαφόρων ἀρχῶν εἰς ταῦτο καταπνύσας τέλος καὶ συνδρομὴ δρόμων τῶν πάντας ἢ σωζόντων ἢ ἀπολλύντων· καὶ δεῖ τὰ μέρη τοῖς ὅλοις ἐπόμενα τὰ μὲν μετ' ἄλλων τι ποιεῖν ἢ πάσχειν, τὰ δὲ μετ' ἄλλων. ἐπεὶ κἂν τοῖς τῇδε διατεθείσης καρδίας, εἰ τύχοι, ποτὲ μὲν ἐν τι συμπάσχει μέρος, ποτὲ δὲ πλείω, καὶ ἐν τῷ παντί τούτῳ τὰ ἀκυρότερα μέρη τὰ μὲν ἰδίᾳ πάσχει, τὰ δὲ κοινῇ παρὰ τῶν κυριωτέρων· τὰ δὲ οὐ θαυμαστὸν μηδὲν πεπονθέναι, ὅφ' ὧν ἄλλα πέπονθεν. ὥστε εἰ μὲν αἱ κινήσεις τούτων κατὰ

πρόνοιαν, καὶ αἱ ἀπὸ τούτων ἐξ ἀνάγκης ἀκολουθοῦσαι πῆσεις· εἰ δὲ μή τις λόγος ἐπιτρέπει εἶναι—— Προσκέισθω δὲ τοῖς εἰρημένοις ἡμῖν τοῖς μὲν αἰτιωμένοις τὴν ἐν τοῖς ἀνίσοις ἰσότητα, ὅτι λέληθεν αὐτοῦς ἡ τῶν ψυχῶν ἰσότης, οὕσα κατὰ πολλὰς αἰτίας διαφέρουσα ἐν ἄλλαις καὶ ἄλλαις.

41 καὶ γὰρ κἂν ὑπὸ τὸν αὐτὸν πᾶσαι τελῶσι θεὸν <οἶον ἥλιον καὶ σελήνην> , μᾶλλον ἄλλαι ἄλλων πρὸς ἀλλήλας ὁμοιώνται· καὶ ὥς ἐν προτέροις περιόδοις τὰ αὐτὰ μετ' ἀλλήλων ἐξεργασμένα, <καὶ οὐδὲν θαυμαστόν> τὰ αὐτὰ καὶ νῦν πάσχειν, ἀμοιβὴν ἐκτιννῶσαι τοῖς κοινοῖς παθήμασιν ὧν κοινῇ ἔπραξαν; καὶ ὅσῳ πλείων ἡ κοινωνία πρὸς ἄλλας ἄλλων, τοσοῦτ' αὖ καὶ ἡ τῶν συμπιπτόντων αὐταῖς ὁμοιότης συμβαίνει φιλεῖ. Πρὸς δὲ τοὺς κατηγοροὺς τῆς πρὸς τὰς ἑξεῖς ἀνισότητος τῶν ἐκ τῆς προνοίας ἐπιφορῶν, ὅτι χωρὶς τοῦ ὑπερφέρειν τοῖς μὲν ἀληθινοῖς ἀγαθοῖς τοὺς ἀμείνους, <τοῖς δὲ φαινομένοις τοὺς χείρονας> , ὃ δὴ τῆς κατ' ἀξίαν ἦν διανομῆς, καὶ τῶν φαινομένων ἀγαθῶν τὰ μέγιστα τοῖς ἀγαθοῖς ἢ πρόνοια καὶ μηδὲν πραγματευομένοις ὁρέγει διαφερόντως· ἢ οὐχὶ τὴν εὐκλειαν ἡδονῆς καὶ πλούτου καὶ σώματος ὑγιείας προθήσομεν, ἥς μόνους μέτεστι τοῖς ἀγαθοῖς, ὥσπερ δυσκλεεῖς οἱ κακοὶ πάντες καὶ ἄτιμοι; κἂν γὰρ μύριοι περιρρέωσιν αὐτοῖς κόλακες, ἀποθανόντας οὖν σκώπτουσιν οἱ ζῶντες τεθηπότες· τοὺς δὲ ἀγαθοὺς μειζόνως καὶ οἱ ζώντων καταφρονοῦντες θαυμάζουσιν.

42 εἰ τοίνυν καὶ τῶν ἔξω κειμένων ἀγαθῶν τὸ μέγιστον ὑπάρχει τοῖς ἀμείνοισι, πῶς οὐχὶ τὴν πρόνοιαν κἂν τούτοις τοῦ κατ' ἀξίαν στοχάζεσθαι φήσομεν, τοῖς μὲν τὰ μέχρι τοῦ τῆδε βίου χορηγοῦσαν ὥσπερ τισὶ βοσκήμασι πιαίνεσθαι καὶ κυρίττειν ἐφιεμένοις· τοῖς δὲ ὅσα καὶ εἰς τὸν μετὰ ταῦτα παραπέμπεσθαι δύναται βίον; καὶ γὰρ οἱ μὲν ζῶσι κατὰ τὸ θνητὸν τῆς ψυχῆς, οἱ δὲ κατὰ τὸ ἀθάνατον. προσήκει δὴ οὖν τοῖς μὲν τῶν ἔνδον τὸ θνητὸν φιλοφρονουμένοις καὶ τῶν ἔξω τὰ μᾶλλον θνητά· τοῖς δὲ τὸ ἀθάνατον αὖξουσιν τὰ μᾶλλον ἀθάνατα. καὶ σώζεται τὸ κατ' ἀξίαν ἀμφοτέροις ἐν τῇ τῶν διδομένων ὁμοιότητι πρὸς τὴν τῶν δεχομένων ζωὴν. εἰ δὲ καὶ τῶ μὲν ἔχοντι τὴν ἀρετὴν τὸ ἴλεων αἰεὶ πάρεστιν, <ὃ δὴ> καὶ τοῖς θεοῖς <ὑπάρχει> , τῶ δὲ μοχθηρῷ πᾶς ὁ βίος ἐν ἀσχολίαις καὶ ταραχαῖς καὶ ἡδομένῳ τὰς θηρίων ἡδονὰς καὶ ἀγριαίνοντι τὰς τῶν ἰοβόλων πικράσεις, καὶ παῦλα τούτων οὐδεμία, τῶν κακῶν ἀνηνύτων ὄντων· πῶς οὐχὶ παντὶ δῆλον ὅπως ἡ πρόνοια τὸν μὲν ἀποφαίνει παρισωμένον τοῖς κρείττοσι, τὸν δὲ συναριθμεῖ τοῖς τῆς ἀνθρώπου φύσεως χείροσι δι' ὧν κεχορήγηται, ἐμπιπλάντα τὰ πάθη; Ἄγε δὴ οὖν, ἀφέντες τὰς περὶ τοῦδε τοῦ σκέμματος ἐπιβολάς, —— ἔβδομον τοῦτο τὸ πρόβλημα θεωρήσομεν· τῆς προνοίας καὶ εἰς ἐκεῖνα διαβαινούσης, τίς ἢ ἐν ἐκείνοις ἀνισότης, <οἶον> τῶν μὲν εὐπαθούντων, τῶν δὲ <μὴ> ; —— <τίς δ' αὖ καὶ ἐν τούτοις ἡ ἰσότης> , ἀνομοίων ὄντων; .

43 .. καὶ τὰς κοινὰς τούτων ... φθοράς——καὶ τὴν ἀλλήλων ἐδωδήν—— <ἢ γὰρ ἐστὶ> τί καὶ ἐν τούτοις ἵνδαλμα ζωῆς αὐτοκινήτου ..., <ἢ μηδὲν, ἀλλὰ> πᾶν τὸ ἐν αὐτοῖς εἶδος τῆς ψυχῆς τῷ σώματι συνκατασβέννυται καὶ ταῖς ποιότησι καὶ τῷ ἐμφύτῳ θερμῷ ὅμοιον. —— (τὴν πρόνοιαν) ——τὰς ἀλληλοφαγίας αὐτοῖς ἐφειῖσαν, ὥς καὶ <ἐν> ἡμῖν τὰς κατ' ἀλλήλων ὁρμὰς κατὰ τὸν αὐτὸν τῆς δίκης ὅρον, <πλὴν ὅτι τὸν τῶν θηρίων τρόπον> εἰς τὴν ἀλλήλων τροφήν ἢ δι' ἀλλήλων τιμωρία τελευτᾷ, χρημάτων καὶ κτημάτων οὐκ ὄντων παρ' αὐτοῖς εἰς πλεονεξίας ἀφορμὴν· μόνῃς δὲ τῆς κατὰ τῶν σωμάτων ἐπιθέσεως λειπομένης, <οὐδὲν ἐστὶ> τοῖς σώμασι—— <ἔργον> τῆς προνοίας <καὶ ἐν τούτοις> χρῆσθαι τῷ τε αἰσχυρῷ ὡς ὀργάνῳ πρὸς τὴν τοῦ ὁμοίου κάθαρσιν καὶ τῷ ἀδίκῳ μὲν τῷ ποιοῦντι, <δικαίως δὲ τῷ πάσχοντι> , ὃ <δὴ> καὶ αὐτὸ δηλοῖ ἕτερόν τι εἶναι τὸ χρώμενον, <καὶ διὰ τοῦτο γίνεσθαι> τὴν πῆσιν δικαίαν—— καὶ τὰς συντάξεις καὶ τὰς κοινὰς φθοράς ἢ σωτηρίας δυνατόν ἀνάγειν ἢ εἰς τὴν κατ' οὐσίαν κοινωνίαν .

.. ἢ εἰς περίοδον πάντων μίαν ἑαυτῇ σύμφωνον——διὰ τὰς συμφώνους αὐτῶν πρὸς ἄλληλα ... γενέσεις—— χαιρόντων τῶν μὲν ταῖς τοιαύταις φθοραῖς, τῶν δὲ ταῖς τοιαύταις ἀνέσεσιν
 <καὶ τῶν μὲν ἄλλαις, τῶν δὲ ἄλλαις> · ἢ κατ' οὐσίαν τῶν μὲν ἀλλήλοις σύνεγγυς ὄντων, τῶν δὲ ἀλλοτρίων· καὶ διὰ ταῦτα τῶν μὲν ἐν τοῖς ὁμοίοις γινομένων πάθει, τῶν δὲ ἐν τοῖς ἐναντίοις, ἢ καὶ συντρεχόντων τούτων πάντων ἀλλήλοις καθ' ἓνα τὸν τῆς προνοίας ὅρον, καθ' ὃν καὶ τὰ <εἰμαρτὰ> τοῖς ἐφ' ἡμῖν συγκλῶνται καὶ τὰ τῶν ἡγουμένων τοῖς ἐπομένοις, καὶ πλέγμα ἐν συμβαίνει ἐκ πάντων καὶ τῶν ἀπηρτηθῆναι δοκούντων. πόθεν γὰρ ἡ σύνταξις αὕτη καὶ τὸ ἐν, ἢ ἐκ τοῦ ἐνός, ὃ δὴ μάλιστα τὴν πρόνοιαν ἀφορίζειν ἐλέγομεν, καὶ ὃ τὸ γινόμενον ἀγαθὸν ἀποφαίνει, τοῦ ἀγαθοῦ συμβαίνοντος τῷ ἐνί; Εἰ δὲ πᾶν τὸ τῆς ζωῆς εἶδος ἐν τοῖς ἀλόγοις εἶη θνητόν, ἐν θνητῷ σώματι κείμενον, ὥς ἂν τὸ σῶμα καὶ οὐδὲν ἑαυτοῦ ἔχον, ἀλλ' ἐκείνου ὃν ἐν ᾧ ἐστὶ, πάντως δήπου καὶ ὁ τῆς προνοίας λόγος ἔσται ἐν τούτοις ὅμοιος καὶ κοινὸς ὥσπερ καὶ ἐπὶ τῶν φυτῶν, οἷς μόνη ἀφάνταστος ἔγκειται φύσις, χωριστὸν οὐδὲν ἔχουσα τῆς ρίζης.

45 τίς οὖν τῆς προνοίας λόγος ἐπὶ τε τούτων καὶ τῶν μόνῃ πάσχειν ἢ πεπονθέναι δυναμένων τὰ ἐκ τῆς αἰσθήσεως, καὶ τῶν μὴ μόνον αἰσθανομένων, ἀλλὰ καὶ φανταζομένων; ἢ ἐπειδὴ πάντων τῶν ἐν τῷδε τῷ κόσμῳ εἷς μὲν ἐστὶν ὁ ἐκ πάντων λόγος, μέρη δὲ ἄλλα μὲν κυριώτερα, καρδίᾳ καὶ τοῖς ἐν ἡμῖν ἀρχικωτέροις ἀνάλογα· ἄλλα δὲ τούτων μὲν ἀκυρότερα, οὐ μέντοι καὶ εἰς τὴν ἐσχάτην ἀπερριμμένα τάξιν ... ἄλλα δὲ πολλοστὰ ἀπὸ τῶν ἀρχῶν, ὅμοια τοῖς ὄνυξι καὶ τοῖς ἀμυδρὸν ἐν ἡμῖν ἀπήχημα ζωῆς ἔχουσιν· δεῖν <δὴ ἐροῦμεν> τὸν ὅλον κόσμον ἀμφοῖν ἀπολαύειν κατὰ πάντα τὰ μέρη, προνοίας λέγω καὶ εἰμαρμένης—ὥς καὶ τὸ ἡμέτερον σῶμα πᾶν τε καὶ τὰ ἐν αὐτῷ μέρη, φύσεως καὶ λογικῆς ψυχῆς προνοούσης—, ἀλλ' ὅσα μὲν ἀρχικώτερα προνοίας μᾶλλον, ὅσα δὲ ἐσχάτα εἰμαρμένης μᾶλλον, ὅσα δὲ ἀνὰ μέσον οὐδὲν μᾶλλον τῆς ἐτέρας ἢ τῆς λοιπῆς. Τὰ μὲν οὖν πρῶτα καὶ ἡγεμονοῦντα τοῦ παντός πολλὴν ἐνάργειαν ἔχει τῶν τῆς προνοίας δώρων, ἐν τάξει αἰεὶ κινούμενα καὶ νοῦν μιμούμενα καὶ ἀγαθοειδῆ πάντα καὶ εὖ ποιητικὰ τῶν ἄλλων ὄντα μερῶν .

46 .. καὶ πᾶσαν ἀρετὴν ἔχοντα πρόχειρον. Τὰ δὲ μέσα, τοιαῦτα δὲ ἐστὶν ὅσα προαιρέσει χρώμενα τὴν ἐπ' ἅμφω τὰ ἄκρα μετοκλάζουσιν ἀναδέχονται ζωὴν, οὐ παρ' ἔλαττον ἐκ τῆς ἐτέρας ἢ τῆς λοιπῆς διοικούμενα φαίνεται. καὶ γὰρ προνοίας μὲν ἐναργεῶς ἄνθρωποι πεῖραν ἴσχουσιν ὥς καὶ μέχρι τοῦ φθέγξασθαι τῶν ἀπ' αὐτῆς συναισθάνεσθαι καὶ πρόχειρον εἶναι πᾶσι τὴν ἐπὶ κουφολογίᾳ τῆς Νεμέσεως διορθωτικὴν ἐνέργειαν· τῆς δὲ εἰμαρμένης ὥς πολλὰ καὶ τῶν ἐπ' αὐτοῖς κειμένων ἐπ' ἐκείνην ἀναπέμπειν αὐτοὺς διὰ τὴν ἐνάργειαν τῶν ἀπ' αὐτῆς συμπιπτόντων. καὶ γὰρ ἀμφοτέρων ἔχουσι τὰς δόσεις, πληττούσας αὐτῶν τὴν ἐπίστασιν, τῆς μὲν <ἐν χρηστηρίοις> , ἐν θεοφανείαις, ἐν δαιμονοφανείαις, ἐν ταῖς δι' ὀνείρων θεραπαίαις, καὶ ἐν ἅπασιν τοῖς τοιούτοις· τῆς δὲ ἐν ἀνάγκαις γινόμενοι παντοίαις· καὶ οὕτως συναισθανόμενοι τῆς μέχρις ἡμῶν καταβαινούσης <ἀμφοῖν> ποιήσεως, ὥς καὶ ἐθνῶν εἶναι διαφόρους δόξας, τῶν μὲν εἰμαρμένην πάντων κυρίαν εἶναι διαμαρτυρομένων, τῶν δὲ μάλιστα τὴν πρόνοιαν ἐπιστατεῖν τοῖς ἀνθρωπίνους πεπεισμένων. τὸ γὰρ ἐκατέρας ἐναργὲς ἐν τοῖς ἡμετέροις ... διὰ μὲν τὴν αὐτοῦ ἐνέργειαν πλήττων, διὰ δὲ τὴν ἀτελεῖα τοῦ πληττομένου νόησιν μόνον εἶναι ...· πλήττεται δὲ ὑπ' ἀμφοῖν ὁ τὸ συγγενὲς τῷ πλήττοντι πρόχειρον ἔχων· συγγενὲς δὲ προνοίᾳ μὲν ὃ ἐν ἡμῖν νοῦς, εἰμαρμένη δὲ ἢ ἐν ἡμῖν ἀνάγκη· ζῶμεν δὲ ἢ κατὰ τὸν ἐν ἡμῖν πάντως νοῦν, ἢ κατὰ τὴν ἐν ἡμῖν ἀνάγκην. Τὰ δὲ διὰ τρίτα τῶν ἐν τῷ κόσμῳ καὶ οὐδὲν ἀπόλυτον ἔχοντα, καὶ ἀμφοτέρων καὶ ταῦτα μετέχῃ, καθ' εἰμαρμένην σχεδὸν ζῇ μόνον, ἅτε πλαττόμενα ἐκεῖθεν καὶ ὅλα ὑπ' αὐτῆς καθ' ὅλα ἑαυτὰ διοικούμενα· τῶν γὰρ σωμάτων ἢ εἰμαρμένη καὶ τῶν σώμασιν ἐγκατωκισμένων κατὰ μόνην ἢ οὐσίαν ἢ ἐνέργειαν διοικητική.

πᾶν οὖν ὅπερ ἂν ἐκ τῆς προνοίας ὑπάρχη τοῖς τοῦτον ζῶσι τὸν τρόπον, τοῖς τῆς εἰμαρμένης ἀποτελέσμασι συμπλέκεται καὶ οἷον εἰμαρμένον γίνεται συναλλοιούμενον ἐκείνοις. καὶ διὰ ταῦτα, τῆς εἰμαρμένης ἀρχὴν γενέσεως τούτοις παρασχούσης καὶ μορφούσης τὸ εἶναι αὐτῶν ..., καὶ τὸ εὖ εἶναι κατ' ἐκείνην ἔπεται τὴν ἀρχὴν· ὃ δὲ τῆς περὶ αὐτὰ προνοίας ἐστὶ τελευταῖον ἵχνος, ὥστ' εἰ μὲν ἡ πρώτη τούτων σύστασις ἔχοι τοιάνδε τὴν ἐν τῷ παντὶ μοῖραν, εἶναι αὐτοῖς καὶ βίον τοιόνδε καὶ φθορὰν ἐπομένην τῇ πρώτῃ συστάσει· εἰ δὲ ἀλλοιοτέραν λάβοι τι γένεσιν, ἀλλοιοτέρων τυγχάνειν καὶ τῶν ἐκεῖθεν εἰς αὐτὸ κατιόντων. κἂν ἄλληλα τοίνυν φθείρῃ, κἂν ἀπ' ἄλλων τοῦτο πάσχη, κἂν κοινῇ μετ' ἀλλήλων, κἂν χωρίς, κἂν ἥδηται, κἂν ἀλγύνηται· πάντα ταῦτα κινήσειν ἐπακολουθεῖ προτέραις, αἷς τὰ ἀκυρότερα μέρη πάντως ἐπόμενα ἀνάγκη μηδὲν οἰκεῖον ἔχειν, ἀλλὰ ταῦτόν τῃ σκιᾷ πάσχειν παντοίως μετασχηματιζομένη κατὰ τὴν τοῦ σώματος, οὗ ἐστὶ σκιά, κίνησιν· καὶ τὸ κατ' ἀξίαν ἐπ' αὐτῶν τοιοῦτόν ἐστι, ὅτι τοιόνδε πλασθὲν τοιάνδε δεῖ τὴν ζωὴν ἔχειν, ἐπεὶ καὶ ἐπὶ τῶν αὐτοκινήτων τὸ ποιὸν ἐκάστου τὴν αὐτοῦ ἀξίαν ἀφορίζειν φαμέν· <ἀλλὰ τοῦτο δὴ τὸ ποιόν> ἐκείνοις μὲν παρ' ἑαυτῶν ἐστὶ, τοῖς δὲ μὴ αὐτοκινήτοις παρ' ἄλλων. Καὶ οὐ ζητητέον πάλιν διὰ τί τοῦτο μὲν ἐν τῇδε τῇ τάξει γέγονε τοῦ παντός, τοῦτο δὲ ἐν ἄλλῃ, καὶ τὸ μὲν ἥδεται, τὸ δὲ λυπεῖται διὰ τὴν τῆς ἑαυτοῦ συστάσεως ἀρχὴν, ἢ τὸ παρὰ φύσιν ἢ τὸ κατὰ φύσιν ἐπάγουσαν τῷ κατ' αὐτὴν συστάντι· τὸ γὰρ τοῦτο ζητεῖν, ἀρχὴν ἐστὶ ἀρχῆς ζητεῖν.

48 ἀρχὴ γὰρ μόνως τῶν τοιούτων ἢ τοῦ παντός τάξις, ἥς οὐ δεῖ προτέραν ζητεῖν ἐπὶ τῶν οὐκ ἐχόντων τι πρότερον οὐδ' ὅλως ὄντων, οἰστικὴν δὲ ἀεὶ τινος οὔσαν, τοτὲ μὲν ἄλλου, τοτὲ δὲ ἄλλου, πλάττειν τὸ γινόμενον κατὰ μόνην τὴν ἑαυτῆς ποίησιν. εἰ δέ τι καὶ πρὸ τῆς τάξεως ὄν ἀλλαχόθεν ἦκει εἰς τὴν τάξιν, ἐπὶ τούτου ἀναγκαῖον ζητεῖν τό τε κατ' ἀξίαν καὶ τὸ πρὸς τὴν τάξιν σύμφωνον καὶ τὸ συμπλέκον ἄμφω, μὴ μάτην ἄλλῃ <ἄλλο> συμπλέκειν. πᾶν δὲ ὅπερ ἂν οὐκ εἰς τὴν τάξιν εἰσβαίνει, ἀλλ' ἀπὸ τῆς τάξεως γίνηται, συνωδεῖ τῇ τάξει, κἂν μηδὲν ἢ τὸ συνάγον· καὶ τοῦτο αὐτῷ τὸ κατ' ἀξίαν, τὸ τῇ τάξει συνωδεῖν, ἀφ' ἧς γέγονε· τοῦ δὲ γεγονέναι τὴν ἀξίαν οὐκ ἐπιδέχεται· πᾶν γὰρ τὸ κατ' ἀξίαν προϋπάρχοντι ἀποδίδοται. τοῦτο δὲ οὐκ ἦν ὅλως πρὸ τῆς γενέσεως, ἵνα ἂν καὶ τὴν κατ' ἀξίαν ἐζητοῦμεν γένεσιν. Ὡστε, ἵνα συλλαβόντες εἴπωμεν τὸ δοκοῦν, τοῖς μὲν πρὸ τῆς τάξεως οὔσιν ἢ τάξις κατ' ἀξίαν· τοῖς δὲ ἀπὸ τῆς τάξεως, οὐ κατ' ἀξίαν, ἀλλ' ἀρχὴ τοῦ κατ' ἀξίαν ἢ τάξις. τὸ γὰρ κατ' ἀξίαν ὕστερον, ἀλλ' οὐ πρῶτον, καὶ αἱ κοιναὶ φασιν ἔννοιαι, τόνδε μὲν κατ' ἀξίαν λέγουσαι πάσχειν, τόνδε δὲ οὐ κατ' ἀξίαν, ὅταν μηδὲν ὁρῶσι πρότερον, οὗ τὸ ὕστερον ἄξιον. —Τοσαῦτα καὶ περὶ τούτου. Ὅγδοον δέ——τὸ τὰς ἐκ τῆς προνοίας εἰς τοὺς ἀμαρτάνοντας κολάσεις <εἶναι> μὴ τοῖς ἀμαρτάνουσιν εὐθὺς ἐπομένας, ἀλλὰ μετὰ χρόνον, καὶ τοῦτον ἔστιν ὅτε παμμήκη κατὰ τίνα γίνεται λόγον; μᾶλλον γὰρ ἀπώναντο οἱ πλημμελήσαντες κολασθέντες εὐθὺς ἢ μετὰ τοσοῦτον χρόνον, ὥστε μηδὲ διότι κολάζονται γινώσκειν, ἀλλὰ καὶ πρὸς τὴν πρόνοιαν ἀποδυσπετεῖν, συναισθανόμενοι μὲν τῶν κολάσεων, ἐπιλεησμένοι δὲ ὧν ἤμαρτον.

49 (3) ——— Τῆς οὖν προνοίας ἔνεκα τοῦ ἀγαθοῦ πάντα ποιούσης, τοῦ δ' ἀγαθοῦ μᾶλλον ἂν τυχανόντων τῶν ἅμα τοῖς ἀμαρτήμασι τιμωρουμένων, πῶς οὐχὶ τοῦτο συμβαῖνον ὁρῶμεν, ἀλλ' ἐπ' ἐνίων καὶ πᾶν τούναντίον; ὥς τοὺς μὲν ἀγαθοὺς μὴ ἔχειν αἰτίαν ὧν πάσχουσι διὰ τὴν λήθην τῶν ἐφ' οἷς αἱ παροῦσαι κολάσεις ἀγαθοῖς οὖσιν ἐμπίπτουσι· τοὺς δὲ κακοὺς συμπτώμασιν αὐτὰς κἂν γίνωνται περὶ αὐτοὺς ἀνατιθέναι, καὶ ὁρῶντας μηδὲν μᾶλλον ἐπ' αὐτῶν ἢ τῶν λεγομένων ἀγαθῶν συμβαινούσας, μηδεμίαν ἐκφέρειν κατὰ τῆς ἑαυτῶν πονηρίας ψῆφον, ἀλλὰ ματαίαν τῆς ἀγαθότητος καὶ οὐ τῆς κακίας ὀνομάζειν τὴν ἐπιτήδευσιν, εἴπερ τῶν αὐτῶν ἄνωθεν ἀμφοτέραις ἐπιρρεόντων ὑπάρχει τῇ κακίᾳ τὸ πλεόν ἐν τοῖς φαινομένοις ἔχειν. εἰ δὲ ἦν ὁμοῦ τῷ πραχθέντι πλημμελῶς ἢ τοῦ πράξαντος κόλασις, οὐτ' ἂν ὁ κακὸς κολαζόμενος ἠτιάσατο τύχην, οὐδ' ἂν ὁ ἀγαθὸς ἀπεδυσπέτησεν· οὐ γὰρ ἂν ἠτιάσατο τὴν

ἑαυτοῦ ζῶν πάσχων ἐν τῷ ἀγαθὸς εἶναι. οὐδὲν γὰρ οὕτω, <φησί τις> , χρέος, ὡς τὸ τῆς δίκης ὑπερήμερον γινόμενον αὔξει τὴν ἰταμότητα, εὐροσύνης τῆς πονηρίας [Plut. vind. 548 D/E]. Ὅτι μὲν οὖν οὐκ ἐξ ἀνάγκης ἡ τιμωρία συνηρημένη τοῖς ἀμαρτήμασι καὶ δῆλη τοῖς ἀμαρτήσασιν οὔσα, δι' ἣν αἰτίαν ἐπηκολούθησεν, ἀνακόπτει τὴν μοχθηρίαν καὶ ἀντιφράττει πρὸς τὴν ἐνέργειαν, παντί που δῆλον ἀπὸ τῶν καθ' ἑκάστην ἡμέραν κολαζομένων μὲν ἐφ' οἷς ἔπραξαν, πραττόντων δὲ ἐφ' οἷς ἐκολάσθησαν καὶ συναπτόντων εὐθύς, ὡς εἶπεῖν, ταῖς μὲν πράξεσι τὰς κολάσεις, ταῖς δ' αὖ κολάσει τὰς πράξεις, ἱεροσυλόντων, λωποδυτούντων, ληστευόντων, ἀκολασταίνοντων, καὶ δίκας ἐπὶ τούτοις ὑπεχόντων, τὰς μὲν νομίμους καὶ ἀνθρωπίνας, τὰς δὲ καὶ δαιμονίας, καὶ οὐδὲν μᾶλλον ἀπεχομένων ἐφ' οἷς γινώσκουσι πληγέντες.

50 ἐγκειμένη γὰρ τῆς πονηρίας ρίζα—καθάπερ ἀκανθηφόρος γῆ, κἂν μυριάκις ἐκκόπτῃς τὰς ἐκφυομένας ἀκάνθας, τῶν ὁμοίων ἐστὶ οἰστική—τὰς αὐτὰς ἐκδίδωσιν ἐνεργείας, μὴ ταῖς ἐπ' αὐταῖς κολάσει καμπτομένη. ὥστε καὶ ἅμα τοῖς ἀμαρτήμασιν ἐπομένης τῆς τιμωρίας εἰς τὸ τοὺς πονηροὺς μὴ ἀπέχεσθαι τῶν ἀμαρτανόντων ἢ ὀλίγον ἢ οὐδέν, ὡς εἶπεῖν, συντελούσης· τί διὰ ταῦτα τὴν πρόνοιαν αἰτιώμεθα τῆς ἀναβολῆς; καὶ τί λέγω παρούσης τῆς τιμωρίας ἐπὶ τοῖς ἀμαρτήμασιν ὄφελος εἶναι μικρόν, ὅπου γε οὐδὲ προαγορευομένης ἐναργέστατα καὶ ὠμολογημένης ὑπὸ πάντων ἡ πονηρία συστέλλεται πρὸς τὴν ἐκπλήρωσιν τῶν οἰκείων κινήσεων; ἀλλὰ τὸ παραυτίκα τῶν ὀρεκτῶν τυχεῖν ἐπίπροσθεν ἄγει τῆς ὑπ' ὄμμασι κειμένης πληγῆς, διορίζουσα τῷ ἤδη καὶ τῷ οὐπω τὴν πρᾶξιν τῆς προσδοκουμένης κολάσεως. Ὅτι δὲ οὐδὲ τὰς ἐπανορθώσεις τῶν ἀμαρτημάτων εὐθύς συνάπτειν τοῖς ἀμαρτήμασι τεχνικόν, δηλοῦσιν αἱ κρίσεις τῶν ὡς ἀληθῶς ἰατρῶν καὶ οὐ μόνον τὰ πάθη, ἀλλὰ καὶ τοὺς καιροὺς ἐπισκοπούντων, ἐν οἷς ἕκαστα θεραπεύεσθαι φιλεῖ, καὶ περιμενόντων ἐκεῖνοις, κἂν δοκῶσιν εἶναι πορρωτέρω, καὶ οὐκ ἐγχειρούντων τοῖς νοσήμασιν ἀπεπάντοις λέγοντες εἶναι ψυχὰς θεραπειῶν τοὺς καιροὺς.

51 Ταῦτα τοίνυν καὶ τὴν πρόνοιαν γινώσκειν, ... μὴ τῆς τῶν σωματικῶν μόνον, ἀλλὰ καὶ τῆς τῶν ψυχικῶν παθῶν θεραπείας ἄλλους ἄλλων <καιροῦς> , ——— <καὶ δεῖν τὴν πρόνοιαν> τέλος ποιουμένην τὴν ὠφέλειαν τοῦ θεραπευομένου τὸν προσήκοντα περιμένειν καιρόν· μετὰ θεῶν <γὰρ φησι καὶ αὐτὸς> τύχην καὶ καιρὸν τὰνθρώπινα διακυβερνᾶν σύμπαντα [Pl. leg. IV 709b 7—8], κἂν δοῦναί τι δέη τῶν ἀγαθῶν, κἂν καθῆραι τῶν ἐναντίων. εἰ οὖν διαδείκνυσι τὸ πανταχοῦ δραστήριον πάσης τῆς ἐνεργείας <ὁ καιρός> , καὶ τῆς ἐπανορθωτικῆς τῶν ἐκβάντων, ἢ τὸ κατὰ φύσιν ἐπὶ σωματικῶν, ἢ τὸ κατὰ λόγον——ἐπὶ πάντων τῶν ἀνθρωπίνων· δεῖ δὴπου οἶεσθαι τὴν ἐν τῷδε τῷ παντὶ πρόνοιαν πρὸ τούτων γινώσκουσαν, κἂν ἀναβάλλεσθαι δέη, κἂν εὐθύς τὴν πονηρίαν ἰᾶσθαι, ἀποβλέπειν——κατὰ καιρὸν ἐπάγον τοῖς <πονηροῖς> τὴν θεραπείαν. ὅτι γὰρ ἡ τῶν ψυχῶν ἴσιν δίκη προαγορευομένη, πασῶν ἐστὶν ἰατρικῶν τεχνῶν ὄντως τεχνικωτάτη [Plut. vind. 550 A], δῆλον· καὶ γὰρ τό τε ἰατρευτόμενον, ψυχὴ, πρᾶγμα θεῖον, ὡς εἶπεῖν, καὶ ἡ ταύτης κακία τῆς ἐν σώμασι ποικιλωτέρα· πρὸς οὖν τὴν μείζονα θεραπείαν, μείζονος δεήσει ἢ πρόνοια τέχνης· μείζονος δὲ τέχνης οὐκ εὐφραίνειν ἄλλοις τῷ τάχει τῆς ἐνεργείας, ἀλλ' ὠφελεῖν εἴτε θάττον, εἴτε βραδύτερον, τοὺς τῆς ἰάσεως δεομένους ... Εἰ οὖν μὴ προσήκει τοὺς <ἀμούσους τῶν μουσικῶν> εἶναι κατηγόρους, <καὶ ὄλωσ> τοὺς ἀτέχνους τῶν τεχνιτῶν, μηδὲ τῆς προνοίας κατηγορεύω τις, αὐτὸς ἄγνων, ἐκείνης γινωσκούσης τὸ ἐν πάσαις θεραπείαις σωματικῶν τε καὶ ψυχῶν κράτιστον, δηλαδὴ τὸν καιρόν· μηδὲ τὴν δίκην ἐπειγέτω ἐκφέρειν τὴν ψῆφον ὑπὸ τῆς πονηρίας κεντούμενος, ἀλλ' ἀκουέτω λεγούσης· κἂν σοὶ τοῦ πάσχειν ἐνέστηκεν ὁ καιρός, καὶ τοῖς δρῶσιν ὁ πρέπων ἤξει τοῦ παθεῖν. ἐὰν γὰρ ταῦτα διανοηταί τις, τοὺς μὲν ἐλεήσει τῆς ἐμμόνου κακίας ἑαυτὸν δὲ ὀρῶν ἤδη τυχόντα τούτων ὧν ἐκεῖνοι μέλλουσιν, ἔσται τῆς προνοίας —ὡς ἔγωγε

οἶμαι—ζηλωτῆς ἅμα καὶ ὑμνωδός. Σκόπει δέ, εἰ βούλει, καὶ ἄλλον λόγον ἀπάντων ἀληθέστατον, νοήσας τί ποτέ ἐστι τὸ κολάζεσθαι ὀρθῶς, καὶ τί τὸ κακὸν ἐφ’ ᾧ κολάζονται τινες ὀρθῶς· οὐκοῦν τοῦτο μὲν ἐστὶ λώβη καὶ διαστροφή ψυχῆς; καὶ διὰ τοῦτο λέγεται καὶ ἐστὶ κακὸν ὄντως αὐτῆς, νοσοῦσης τὴν μεγίστην νόσον, οὐχ ἥπατος οὐδὲ καρδίας νόσον, θνητῶν καὶ παμφθόρων πραγμάτων, οἷς ἐστὶ τὸ κατὰ φύσιν ἐν τῷ παρὰ φύσιν εἶναι ταῦτα ἐξ ὧν συμπέπηγεν, ——— Τὴν δὲ δὴ κόλασιν τὴν ὀρθὴν τῆς λώβης ταύτης φήσομεν εἶναι ἀπαλλαγὴν, κάθαρσιν ἐπάγουσαν τοῦ ὄντως κακοῦ καὶ τῆς νόσου τῆς ὄντως δεινῆς· ψυχῇ γὰρ οὐ δεινὸν σώματος νόσος, ἀναστέλλουσα τῆς εἰς αὐτὸ φορᾶς, ἀλλ’ ἡ αὐτῆς νόσος, νόσον ἐνδοῦσα τῷ σώματι .

52 .. ταύτης οὖν θεραπείαν τὴν κόλασιν λέγοντες, οὐ τὸ κολάζεσθαι τοὺς νοσοῦντας αὐτὴν τιμωρίαν ἂν εἵπομεν ὡς ἀληθῶς, ἀλλ’ αὐτὸ τούναντίον τὸ μὴ κολάζεσθαι· κολαζόμενοι γὰρ ὀνίανται· μὴ κολαζόμενοι δὲ περιφέρουσιν τὴν ἑαυτῶν λώβην ἀνίατον. εἴτε οὖν εὐθύς οἱ πονηροὶ κολάζονται, διδόναι δίκην αὐτοὺς φήσομεν· εἴτε μὴ εὐθύς, μειζόνως καὶ τότε διδόναι δίκην, μονιμωτέραν τὴν νόσον ἔχοντας καὶ διὰ τοῦτο μείζονος δεησομένους κολάσεως καὶ ἀντὶ τοῦ θεραπεύεσθαι, τὴν οἰκείαν κακίαν ἔχοντας ἀθεράπευτον· οὐδὲ γὰρ σώματι τὸ τέμνεσθαι μόνον καὶ καίεσθαι κακόν, ἀλλὰ τὸ νοσεῖν τομῆς καὶ καύσεως δεόμενον. Οὐκ ἄρα τῆς προνοίας ἄνεσις ἐστίν, ἀλλ’ ἐπίτασις, τὸ μήπω κολάζεσθαι παρὰ τοῦ ὀρθῶς κολάζοντος· καὶ ὡς ἀληθῶς αὕτη μεγίστη κόλασις, ἐν τῷ κακῷ μένειν ἀκόλαστον.

53 καὶ εἴ τις ἰδεῖν ἑαυτὸν δύναται τοιαύτην ἔξιν ἔχοντα, τότε ἂν οἰμώξειεν ὄντως ἑαυτὸν ὡς οὐκ ἄξιον ὄντα οὐδὲ τοῦ κολασθῆναι ταύτην τὴν κόλασιν, ἵασις οὕσαν, ἀλλὰ περιορῶμενον ἐν τῷ παντὶ λελωβημένον οὐ σώματός τι μέρος, ἀλλ’ αὐτὸ τὸ θεϊότατον, τὴν ψυχὴν. ὥσπερ ἂν εἴ τις ὑπὸ τοῦ σωτῆρος Ἀσκληπίου περιορῶτο τὸ σῶμα νοσῶν ἐσχάτως καὶ περιορῶμενος οἰμώξει πολλὰς οἰμωγὰς· καὶ τί λέγω τὸν μὴ τυγχάνοντα Ἀσκληπίου καὶ ἀπαλλαττόμενον ὧν ἔχει κακῶν, ἀλλὰ καὶ τινος <τῶν ἀνθρώπων, ἔχοντος τὴν τέχνην> ; τίς οὐκ ἂν εὖξαιτο τὸ σκέλος πηρωθεὶς τυχεῖν ἰωμένου τὴν πῆρῳσιν τομαῖς ἢ καύσεσι; τίς δὲ οὐκ ἂν τούτου μᾶλλον, εἰ τοῖς ὀφθαλμοῖς αὐτῷ γίνοιτο πάθος, τοῦτο δὴ τὸ πᾶσιν ἀνὰ στόμα στέρεσθαι τοῦ τοῖς πᾶσιν ἐκκειμένου φωτὸς οἰκτρὸν ὑπολαμβάνων; ποῖαν οὖν ἀφήσει φωνὴν ὁ τὴν ψυχὴν λωβηθεὶς καὶ τὸν πολῦτιμον αὐτὸν νοῦν πηρωθεὶς, εἰ καὶ ὁπωσοῦν αἴσθοιτο οὗ ἐστίν; οὐχὶ πάντα τρόπον θεραπείας ποθήσει καὶ οἰκτιστὸν ἑαυτὸν θήσεται, μὴ τυγχάνοντα καὶ ἄνευ ἀλγηδόνων καὶ μετ’ ἀλγηδόνων τῶν δυναμένων τῆς κακίας ἀπαλλάττειν; ὡς οὖν συλλήβδην εἰπεῖν τὸ μὴ εὐθύς κολάζεσθαι κόλασις ἐστὶν ἀνυπερβλήτος· ὥστε καὶ τούτοις ἄλλον τρόπον σύνεστι κόλασις, διὰ τὴν τῆς πονηρίας ὑπερβολὴν οὕτω γενομένοις ἀξίοις τυχεῖν τῆς ἐτέρας κολάσεως· καὶ οὐκ ἄρα μετὰ πλείονα χρόνον, ἀλλ’ ἐν πλείονι χρόνῳ [Plut. vind. 554 C] τὴν δίκην ὑπέχουσι, τὴν μὲν ἔχοντες ἔνδοθεν, τὴν δὲ ἔξωθεν· καὶ γὰρ τὸ συνειδὸς δειμάτων ὃν αὐτοῖς αἴτιον ἀφορήτων καὶ τὸ κακὸν ἐνσκιρρωθὲν ἀληθινὴν ἐπάγει τιμωρίαν· ὥστε λεληθέναι αὐτοὺς πλέον ἢ διπλασίαν τῶν παρὰ πόδας ἐπὶ τοῖς ἁμαρτήμασι κολαζομένων κολάζεσθαι κόλασιν, ὥς μοι δοκεῖ. καὶ Σωκράτης παρακελεύεται τοῖς ἁμαρτάνουσι προσάγειν ἑαυτοὺς τοῖς δικασταῖς, ἵνα δόντες δίκην ἀπαλλαγῶσι τῆς μοχθηρίας, τὸν ἀκόλαστον τοῦ κολασθέντος μειζόνως κολάζεσθαι πεπεισμένος καὶ ἡμᾶς πείθων, ὅτι μείζον κακὸν ἔχειν τὸ κακὸν ἢ ἀπαλλάττεσθαι τοῦ κακοῦ μετὰ τοῦ ἀλγεῖν. Ἔτι τοίνυν καὶ τῇδε τὸν αὐτὸν τῆς ἀπαντήσεως μετίωμεν τρόπον ὑπὲρ τῆς προνοίας ἀγωνιζόμενοι, μᾶλλον δὲ ὑπὲρ ἡμῶν αὐτῶν ὡς εὖ διοικούμενοι.

54 τί γὰρ δὴ καὶ μείζον ἀνθρώποις γένοιτο ἂν τῆς τοῦ θεοῦ μιμήσεως; <οὐκοῦν καὶ Πλάτων τοῦτό φησι λέγων> φῶς τὸν θεὸν ἀνάψαι ἐν τῇ πρὸς γῆν δευτέρα περιόδῳ [Tim. 39b] καὶ ἡμῖν δεδωκέναι φωσφόρα ὄμματα [Tim. 45b], ἵνα δι’ αὐτῶν κατιδόντες τὰς ἐν οὐρανῷ τεταγμένας κινήσεις καὶ ἔννοιαν λαβόντες <ἀριθμοῦ> , ἐξομοιώσωμεν τὰς ἐν ἡμῖν πεπλανημένας

περιόδους πρὸς αὐτὰς ἀπλανεῖς οὐσας [Tim. 47 b/c]; εἰ οὖν μέγιστον ἀγαθὸν τοῦτο ταῖς ψυχαῖς, ἢ πρὸς τὸ θεῖον ὁμοίωσις, μήποτε μέγιστον ἀγαθὸν ἢ πρόνοια τοῦτο πορίζει τοῖς εἰς αὐτὴν βλέπουσιν, ἀφαιροῦσα τὴν λάβρον ἡμῶν πρὸς τὰς κολάσεις τῶν ἀμαρτανόντων ὁρμὴν, καὶ τὸν λυσσωῶντα θυμὸν σχολαίως κινεῖσθαι παρακελευομένη καὶ εἰς δύναμιν μιμεῖσθαι πῶς αὐτὴν ἀναβαλλομένην τὰς κολάσεις καὶ ἐπέχουσιν, καὶ πείθουσιν τὴν ψυχὴν ἀναλογισμοῦ καὶ μεταμελείας ἑαυτῇ διδόναι καιρὸν; ὥστε καὶ παιδευτικὸν ὄντα τῶν ψυχῶν τὸν τοιόνδε τῆς ἐπανορθώσεως τρόπον μὴ ἀνάξιον εἶναι τῆς πάντας εὖ ποιούσης δίκης, τῷ καὶ τοὺς ἀμαρτάνοντας ποτὲ κολάσειν, καὶ τῷ ἤδη τοὺς ἄλλους παιδεύειν· ἢ οὐ πρὸς τοῦτο βλέποντες, λέγω δὴ τὸ κολοῦν σφαδάζοντα τὰ πάθη καὶ τὰς ὀξυρρόπους αὐτῶν κινήσεις ἀναχαιτίζειν, *〈τῶν παλαιῶν τινες ἀναμνησθεσθαι εἰώθασιν〉* ; ——— Δι' ὧν ἀπάντων ... νουθετούμεθα, μὴ δυσὶν ἐπιτρέπειν τὰς κολάσεις, θυμῷ καὶ λογισμῷ, καθεύρξαντας δὲ τὸν θυμὸν διὰ τῆς ἐποχῆς, τῷ λογισμῷ παραδιδόναι τὴν κρίσιν. ——— *〈πολὺ μᾶλλον〉* ὁρῶντας τὸν θεὸν ἐπέχοντα τὰς κολάσεις καὶ περιμένοντα τὸν καιρὸν ἐκκόπτειν τε εἰκὸς τὴν ἡμετέραν πρὸς τὰς τιμωρίας ἀπαραίτητον καὶ ἀκρατὴ κίνησιν καὶ μεγαλοπάθειαν ἐπιτηδεύειν, ἦν καὶ ὁ θεός ... τῷ μὲν κολάζειν μόνους τοὺς κολαζομένους ὠφελοῦσαν, τῷ δὲ ἐπέχειν πλείους παιδεύουσιν καὶ ἀπαθεστέρους ποιοῦσαν· ἢ γὰρ μεγαλοπάθεια διδάσκαλος ἀπαθείας ἐστί. κείσθω δὴ οὖν καὶ οὗτος ὁ τρόπος, ὃν περ ὑπὲρ τῆς ἀναβολῆς τῶν ἐκ τῆς προνοίας κολάσεων εἵπομεν, παιδευτικὸς τῶν εἰς αὐτὸν βλέπειν δυναμένων. Εἰ δὲ κάκεῖνον ἐννοήσομεν τὸν λόγον, ὅς φησι τὸν θεὸν διορᾶν τὰς ἔξεις τῶν ψυχῶν, ἀφ' ὧν τυγχάνουσιν ἀμαρτάνουσαι, καὶ .

55 (3)

.. ἀφορίζειν πάσαις τὸ ἐν ταῖς κολάσεσι πανταχοῦ κατ' ἀξίαν τῷ ποσῷ τε καὶ τῷ ποιῷ καὶ τῷ χρόνῳ—οὐ πάσαις γὰρ οὔτε ἡ αὐτὴ οὔτε ἡ ἴση αὐτῇ οὔτε κατὰ τὸν αὐτὸν χρόνον προσήκει κόλασις—λάβοιμεν ἂν οἶμαι κἀντεῦθεν τινὰ τοῦ ζητουμένου λύσιν· καὶ γὰρ ἐν τῷ τὰς μὲν θᾶττον καθαίρεσθαι, τὰς δὲ βραδύτερον, καὶ ἀρχὴν ἄλλην ἄλλαις εἶναι τῆς καθάρσεως μάλιστα τοῦ κατ' ἀξίαν τῶν ψυχῶν στοχάζεσθαι *〈φησι. τί〉* γάρ; εἰ αἱ μὲν οὐκ ἀπὸ ζωῆς καθ' ἑξιν ἐχούσης τί πάθος ἤμαρτον, αἱ δὲ ἀπὸ τινος οἷον ἐνσκιρρωθείσης ἐν αὐταῖς ἔξεως *〈οὐκοῦν〉* δῆλον ὡς ταῖς μὲν ἔπεσθαι δεῖ τὴν τῆς ἐνεργείας ποινὴν ἀποστρόφους αὐτὰς ποιοῦσαν ἀπὸ τῶν τοιούτων ἐνεργειῶν, ἵνα μὴ τῷ παροφθῆναι τὴν ἐνέργειαν καὶ ἐνεργῆσαι αὐθις καὶ αὐθις τοιαῦτα καταστῶσιν εἰς ἔξιν; τῶν δὲ τὸν χρόνον περιμένειν, καθ' ὃν ἀποπλησθείσης τῆς ἔξεως ταῖς κατ' αὐτὴν ἐνεργείαις ἔξει χώραν ἢ κόλασις, μετὰ τὴν φλεγμονὴν καὶ τὴν ἀκμὴν ἐπαγομένη τῆς πονηρίας; *〈τί δέ〉* ; εἰ αἱ μὲν διὰ τὸ τῆς ψυχῆς γνωστικόν, κρίσιν οὐκ ἔχον, ἐπλημμέλησαν, τῆς ζωῆς ὑγιῶς ἐχούσης· αἱ δὲ καὶ τὴν ζωὴν ἔχουσι λελωβημένην μετὰ τῆς πηροῦ γνώσεως *〈οὐκοῦν〉* καὶ ἐπὶ τούτων ἐναργὲς τὸ τὴν κόλασιν ταῖς μὲν εὐθὺς προσαχθεῖσαν εἰς ἐπίστασιν ἄγειν τοῦ παροράματος, ταῖς δὲ ἀναβολῆς τυχούσαις μείζονα καὶ δραστικωτέραν ἐν τῷ καθήκοντι χρόνῳ τὴν ὠφέλειαν προξενεῖν δι' ἃς εἵπομεν αἰτίας, οὐκ ὄντος τέως ἐν αὐταῖς τοῦ παραδεξαμένου τὴν θεραπείαν ἐν τῷ παραχρῆμα διὰ τὴν παντοίαν, ὡς εἴρηται, λώβην; ——— Τοσούτων οὖν ὄντων τρόπων καὶ ἔτι πλείονων, ἡμῖν μὲν ἀγνώστων, τῇ δὲ προνοίᾳ προεωραμένων, καθ' οὓς προσήκει, τὰς μὲν τῶν ψυχῶν ἅμα τοῖς ἀμαρτήμασι κολάζεσθαι, τὰς δὲ οὐχ' ἅμα, καὶ τοῦ κατ' ἀξίαν κἀν τούτοις ὄντος, μὴ πάσης ψυχῆς ἀξίας οὔσης θᾶττον ἀπαλλαγῆναι τῆς ἐπὶ τοῖς ἡμαρτημένοις ποινῆς· οὐ δεῖ τὴν πρόνοιαν αἰτιᾶσθαι τῆς ἀναβολῆς, ἀλλὰ ζητεῖν τὰς αἰτίας, δι' ἃς εἰκὸς αὐτὴν τισὶ μὲν τῶν ψυχῶν ὑπερημέρους διδόναι κολάσεις, ἄλλαις δὲ ἐπὶ προσφάτοις τοῖς ἀμαρτήμασι τὰς εὐθύνας ἐπάγειν ἀπαραιτήτους.

56

καὶ ἵνα μὴ πάντα λέγωμεν τῶν βραδέως τιμωρουμένων κατατρέχοντες *〈οὐκοῦν〉* κάκεῖνο δεῖ σκοπεῖν, ὅτι συμμιγοῦς τῆς ἀνθρωπίνης ζωῆς οὔσης καὶ πολλαχοῦ μεγάλα μὲν ἀμαρτανούσης, ἐχούσης δὲ τι μέγεθος καὶ πρὸς τὰ μεγάλα κατορθοῦν κατὰ φύσιν—τῶν γὰρ

μεγάλων φύσεων ἐκάτερον, <ὥς φησιν αὐτός> · εἰκὸς τὴν πρόνοιαν καὶ διὰ ταῦτα μηχανᾶσθαι τὴν ἐπὶ τοῖς ἀμαρτήμασιν ἀναβολὴν τῆς κολάσεως, ἵνα μὴ ταπεινωθεῖσαι ταῖς κολάσεσιν, ἀλλὰ χρησάμεναι τῷ μεγέθει τῆς φύσεως μεγάλα καὶ κατορθώσωσι, καὶ διὰ τὴν ἐκεῖνων κατόρθωσιν προσλάβωσιν ἢν οὐκ εἶχον ἐπιτηδειότητα τῆς ἐπὶ τοῖς μεγάλοις ἀμαρτήμασι καθάρσεως; ἔπεται γὰρ ἀμφοτέροις ἃ δεῖ, τοῖς μὲν ἀγαθῶν προσθέσεις, τοῖς δὲ οἷον τομαὶ καὶ καύσεις τῶν ἱατρῶν. εἰ οὖν καὶ παρ' Αἰγυπτίοις νόμος ἦν, τὴν ἐγκύμονα θανάτου κριθεῖσαν ἄξιαν μέχρι περ ἂν τέκη μὴ θανατοῦν, τί θαυμαστὸν τὴν πρόνοιαν τοὺς θανάτων ἄξια πλημμελήσαντας, δυναμένους δὲ τεκεῖν οὐ τὰς τυχούσας πράξεις, ἀλλ' ὑπερφυεῖς δὴ τινὰς ἄτε φύσει μεγάλην χρωμένους, φυλάττειν εἰς ἐκεῖνας, ἀλλ' οὐχὶ ἐπάγουσαν τοὺς ὑπὲρ τῶν ἀμαρτημάτων θανάτους κωλύειν τὰς τῶν πράξεων κατορθώσεις; καὶ πολὺς <σοὶ καὶ ἐν> τούτοις ἀπὸ τῶν ἱστορημένων εἰς τὴν τούτων πίστιν ἤξει κατάλογος. — τί δὴ οὖν ἄτοπον τὴν πρόνοιαν ἐπὶ τινων διὰ ταύτας τὰς αἰτίας περιμένειν τὰς τῶν μεγάλων φύσεων κατορθώσεις καὶ χρονίαν ἐπάγειν ἐπ' αὐταῖς τὴν ἐπὶ τοῖς ἀμαρτήμασι κόλασιν, μὴ ἀφαιρουμένην τῷ τάχει τῆς δίκης τοὺς μεγάλα πράξαντας κακὰ τοῦ καὶ μεγάλα πράξαι ἀγαθὰ, καθάπερ ἀπεχθομένην πρὸς αὐτούς, ἀλλ' οὐκ ἐπειγομένην πρὸς ἑαυτὴν ἐπιστρέφειν αὐτοὺς καὶ πεπτωκότας ἀνορθοῦν; Καὶ μὴν καὶ κατ' ἄλλον λόγον ἂν τις τὴν τῆς προνοίας κρίσιν ἀγασθεῖη, τοῦτον δὴ τὸν χρόνον διασκεψάμενος ὅσος ἐστίν, οὐ παρ' ἡμῖν ἀμυδρὸν βλέπουσιν, καὶ τὸν <τῆς γενέσεως> τόπον ἡλίκος· σμικρὸς γὰρ ἐκάτερος· καὶ ὁ μέχρι γήρως <τοσοῦτος> παρ' ἐκείνῃ, καὶ οὐ παρ' ἐκείνῃ μόνον, ἀλλὰ καὶ παρὰ ταῖς <ἔξω τῆς γενέσεως> ψυχαῖς, ὅσος ὁ παρ' ἡμῖν ἀδιαίρετος χρόνος· καὶ ὁ τόπος οὗτος ἐν ᾧ ζῶμεν σώματα περιφέροντες πάνσμικρος εἰς τὴν τῶν μεγάλων ἀμαρτημάτων τιμωρίαν.

57 τὰ δὲ τῆς τίσεως δεσμωτήρια καὶ οἱ ἐν Αἴδου τόποι πολλοὶ δὴ τινες καὶ ἀπεριήγητοι, καὶ τὰ μεγέθη τῶν τιμωριῶν ἀνυπέρβλητα πᾶσι τοῖς ὁπωσοῦν ἐκεῖ γενομένοις. εἰ οὖν καὶ ὁ χρόνος τῆς ἀνθρωπίνης ζωῆς πρὸς τὸν τῆς προνοίας ὀφθαλμὸν καὶ ὁ τόπος οὗτος εἰς κόλασιν τὸ μηδὲν ἐστὶ, καὶ διὰ ταῦτα καταφρονεῖσθαι εἰκὸς ἐκάτερον, καὶ βλέπειν τὴν ἀναβολὴν τοῦ χρόνου εἰς τὴν μετὰστασιν τὴν ἀπὸ τῶν ἐλαττόνων ἐπὶ τὰ μείζονα δικαιωτήρια τῶν δεομένων μεγάλων ποινῶν, καὶ τὴν ἀπὸ τοῦ τόπου τοῦ μετὰ τῶν τιμωριῶν καὶ εὐπαθείας τινὰς ἔχοντος εἰς τὸν χώρον τῶν τιμωριῶν μόνων· ἵνα κἂν τούτῳ τῷ βραχεῖ χρόνῳ τὴν δίκην ἐπικρεμαμένην ἔχοντες νύττουσαν ἀφανῶς, ἀνεγείρουσαν τὰς ἐν αὐτοῖς φαντασίας τῶν ἀμαρτημάτων ἐν τε ὕπνοις καὶ ἐγρηγόρσεσι, καὶ ἐλέγχουσιν αὐτοὺς παρ' ἑαυτῶν δυσφορῶσι· καὶ ἐν ἑαυτοῖς τὸ δικαστήριον ὧν ἔπραξαν ἔχοντες δειμαίνωσι· καὶ μετὰ τοῦτο ... αἰσθωνται καὶ ἐν τόποις, ἐν οἷς ἔρημοι τῶν ὁπωσοῦν εὐφραίνειν δυναμένων εἰσὶ. πᾶς γὰρ ὁ ἀδικήσας εὐθύς ὑποβέβληται τῇ δίκῃ, καὶ τὸ γλυκὺ τῆς ἀδικίας ὥσπερ δέλεαρ καταπιὼν [Plut. vind. 554F], ἀγχόμενος τὸν λοιπὸν διατελεῖ χρόνον τοῖς τῆς κολάσεως ἐν τῷ ζῆν προοιμίῳ τὴν κόλασιν μελετῶν· διὰ γὰρ τὸ μέγεθος τῆς τιμωρίας οὐκ ἄθρόα γίνεται προσβολή, τὰ δὲ κατεξανιστάμενα δείματα τῆς ψυχῆς πρόδρομα τῶν μεγίστων αὐτοῖς μεμηχάνηται <παθημάτων> . φασὶ γὰρ καὶ Ἀπολλόδωρον ... ὁρᾷν ἐκδερόμενον ἑαυτὸν καὶ καθεψόμενον ... , τὴν δὲ καρδίαν ἐκ τοῦ λέβητος ὑποφθεγγομένην ' ἐγὼ σοὶ τούτων αἰτία ' [Plut. vind. 555 B]. οἱ δὲ Πτολεμαίου τοῦ Κεραυνοῦ φίλοι καλούμενον αὐτὸν ἐώρων ἐπὶ δίκην ὑπὸ Σελεύκο υἱοῦ γυπῶν καὶ λύκων δικαζόντων [ib. 555 B]. <τοιαῦτα> ... τῶν ἐπηρτημένων κολάσεων, ἐπιφερομένων κατὰ πρόθεσιν τοῖς ἑαυτῶν ἀμαρτήμασι. Τοῦτο μὲν οὖν μόγις ὥσπερ κῦμα διενηξάμεθα. Μετὰ δὲ τοῦτο σκοπῶμεν ἕννατον——, πῶς τῶν ἀμαρτάντων ἄλλων ὄντων, οἷον πατέρων ἢ καὶ τῶν ἀνωτέρω τούτων, εἰς τοὺς ἀπογόνους λέγεται χωρεῖν ἡ δίκη .

58 ..· εἰ μὲν ἔδοσαν ἐκεῖνοι τὴν τῶν ἀμαρτημάτων δίκην, περιττὸν καὶ γελοῖον τὴν πρόνοιαν ἄλλην ἔτι τοῖς μετ' ἐκείνους διαμηχανᾶσθαι τιμωρίαν, ὥσπερ οὐδὲν ἄλλο βουλομένην ἢ τῶν

εἰς ἀνθρώπους τιμωριῶν ἐμφορεῖσθαι· εἰ δ' ἐπὶ τῶν ἀμαρτόντων ἀφεῖσα τὴν ποινὴν, ἐπ' ἄλλους αὐτὴν μετατίθῃσι τοὺς μὴ ἀμαρτόντας, οὐ διαφεύγει τὸ ἀδικεῖν, τὸν μὲν ἀδικοῦντα περιορῶσα, τῷ δὲ μὴ ἀδικήσαντι τὴν τοῦ ἀδικήσαντος ἐπάγουσα δίκην. Τὸ δὲ προγονικῶν ἀμαρτημάτων δίκας τίνειν τινάς—— —— 〈Εἰ οὖν, ὡς δέδεικται, ζῶον ἓν ἐστὶ καὶ πόλις ἐκάστη καὶ γένος ἕκαστον〉 , τί θαυμάζομεν, εἰ τὰ τῶν προγόνων καὶ μέχρι τῶν ἀπογόνων ἐκδίδοται, καὶ .

59 (20) .. τῶν ἐν ἄλλοις χρόνοις πραχθέντων, ἢ ἀμεινόνων ἢ χειρόνων, ἐν ἄλλοις ἔχει τὴν ἀμοιβήν; οὐ γὰρ μόνον ἕκαστον ἡμῶν ἀφ' ὧν ἔπραξεν ἐν ἄλλῳ χρόνῳ τὸν καρπὸν ἔχοντα καὶ δεχόμενον τὴν δίκην ἢ πρόνοια δείκνυσιν, ἀλλὰ καὶ ... τὸ γένος ὡς ἓν ..., οὐκ ἀμεληθέντων μὲν οὐδὲ τῶν πρώτων πραξάντων—οὐδὲ γὰρ θέμις τι παρορᾶσθαι, προνοίας οὔσης καὶ τῶν 〈ὑστέρων〉 δὲ διὰ τε τὴν πρὸς ἐκείνους ὡς ἀρχηγέτας συμπάθειαν καὶ τὴν μετ' αὐτῶν ὡς εἰς ἓν ζῶον τέλεισιν παραδεχομένων τὴν ἀπ' ἐκείνων καθήκουσαν μοῖραν· γεγόνασι γὰρ ἐξ ἐκείνων ..., ὥστ' εἰκότως καὶ τιμῶνται ἢ κολάζονται δι' ἐκείνους. εἰ δὲ πάντων ἐνὸς ὄντων μερῶν καὶ ἄλλων ἄλλοις συνηρημένων μὴ οἱ ἐγγύς, ἀλλ' οἱ πορρώτερον τῶν ὁμοίων τοῖς ἔμπροσθεν τυγχάνουσιν, οὐδὲν οἶμαι θαυμαστόν· οὐδὲ γὰρ τῶν μερῶν πάντων ἢ αὐτὴ πρὸς πάντα ὁμοιότης, ἀλλὰ τῶν μὲν μείζων, τῶν δὲ ἐλάττων, οὐδὲ λόγος ὁ αὐτός, ἀλλ' ὁ μὲν μᾶλλον συνδέων, ὁ δὲ ἥττον· καὶ ταῦτα οὐχὶ τοῖς ἐγγύς ἔχει τὸ μεῖζον ἢ τὸ μᾶλλον· οὐδὲν γοῦν κωλύει τὰ πορρώτερον μᾶλλον τῶν ἐγγύτερον ὁμοιοῦσθαι. καὶ ταῦτα καὶ ἀπὸ τῶν ἱατρικῶν ἔργων δηλα· τῶν γοῦν ἰσχύων νοσοῦντων οὐ τὰ ἐγγύς, ἀλλὰ τὸν ἀντίχειρα καίουσιν καὶ τοῦ ἥπατος ὑπούλου γεγονότος τὸ ἐπιγαστρὶον ἀμύσσουσι καὶ τῶν βόων τῶν χηλῶν μαλακίωντων προσαλείφουσιν ... τὰ κέρατα [cf. Plut. vind. 559 E/F]. μέλλει γὰρ αὐτοῖς οὐ διὰ τῶν ἐγγύς, ἀλλὰ διὰ τῶν συμπαθῶν δρᾶν εἰς τὰ δεόμενα τῆς ἰάσεως. οἱ τε οὖν πρῶτοι πλημμελήσαντες πάντως ἔδοσαν τὴν ἐπὶ τοῖς ἀμαρτήμασι δίκην——· καὶ οὐδὲ οὗτοι πάσχουσιν ἀδίκως, ἀλλ' ὄντες τῶν ἐγγύτερον μᾶλλον κάκεινοις ἐοικότες, ἀπὸ τῆς ὁμοίας ζωῆς καὶ συμπαθοῦς τῶν ὁμοίων τυγχάνουσιν ἐκ τῆς προνοίας. ——Καὶ γὰρ ἐν τοῖς βίοις ἡμῶν δράματι μὲν ἀνάλογον ἢ σύμπασα τοῦ γένους περίοδος, τῷ δὲ ποιητῇ τοῦ τοιοῦτου δράματος ἢ εἰμαρμένη, τοῖς δὲ εἰς τὸ δράμα τελοῦσιν .

60 (18) .. αἱ ἄλλαι καὶ ἄλλαι ψυχαί, πληροῦσαι τὴν εἰμαρτὴν ταύτην σκηνήν. —— ἀθλοθετεῖ δὲ ἡ πρόνοια ταῖς ψυχαῖς καὶ τιμᾷ δι' ἄλλας ἄλλας, καὶ ἀτιμάζει διὰ τὴν ὁμοιότητα τῆς ζωῆς. —— Τὸ δὲ καὶ δι' ἄλλας ἄλλας κολάζεσθαι δοκεῖ μὲν εἶναι θαυμαστόν, ἔστι δὲ καὶ τοῦτο λόγον ἔχον διὰ τὴν, ὡς εἴρηται, τῆς ζωῆς ὑποφουομένην ὁμοιότητα, τῆς προνοίας οἷον φυτοῦ τινὰ ρίζαν πονηρὰν ἐκκοπτοῦσης, ἣν ἐκείνη προῖδεῖν ῥάδιον.

61 καὶ γὰρ τοῖς σκορπίοις συναπογεννᾶται τὸ κέντρον καὶ ταῖς ἐχίδναις ὁ ἰός· καὶ ἡμεῖς μὲν πληγέντες ὑπ' αὐτῶν γινώσκουμεν τίς ὁ ἰός καὶ τί τὸ κέντρον· ἔστι δὲ ἐν τῷ παντὶ τὸ γινώσκον ταῦτα καὶ πρὸ τῆς πληγῆς. τὸν αὐτὸν οὖν καὶ ἡ πρόνοια τρόπον τὰς ἐνούσας κῆρας ταῖς ψυχαῖς συγγενεῖς ὁρῶσα τῶν ἀμαρτόντων πρώτων, φέρει ἐπ' αὐτὰς τὴν τιμωρίαν, κἂν μὴ πράξωσιν ἅπερ ἐκεῖνοι, τὴν φύσιν ὁμοίαν ἐχούσας, προαναairoῦσα τὴν κακίαν ὥσπερ ἐπίληψιν ὑποφουομένην. ὡς γὰρ ἀκροχορδόνες καὶ μελάσματα καὶ φακοὶ πατέρων ἐν παισὶν .. . ἀφανισθέντες ἀνέκυψαν ἐν τοῖς τούτων ἐκγόνοις [Plut. vind. 563 A], οὕτω καὶ ἡθῶν ιδιότητες ἀναβλαστάνουσιν ἐν τοῖς πολλοστοῖς, ἃς ἄλλοις μὲν ἀγνώστους εἶναι, τῷ ἐνὶ δὲ τῷ πάντα γινώσκοντι καὶ γινώσκειν 〈δοτέον〉 καὶ προαφανίζειν· δηλοῦν δὲ τὴν ὁμοιότητα διὰ τοῦ δοκεῖν ἐκείνοις τίνειν δίκας τοῖς ὑπ' ἐκείνων ἡμαρτημένοις ἀκολουθούσας. καὶ τοῦτο μὲν οὖν διὰ τούτων ἔστω δηλόν. —— Τέλος δὲ ἤδη τῶν ἀπορημάτων προσθήσω δέκατον καὶ αὐτόν, ὥς φασι τὸν κολοφῶνα [cf.

Plut. vind. 549 D/E]. Τῆς γὰρ προνοίας, <ὥς εἴρηται> , τῷ πολυμνήτῳ ἐνὶ πάντα γινωσκούσης καὶ εἰς τὸ ἀγαθὸν ἀναγούσης, πῶς καὶ ἄγγελοι προνοεῖν λέγονται καὶ ... ψυχαί; ——— Καὶ γὰρ ἐν ἡμῖν ἔγκειται τι κρύφιον τοῦ ἐνὸς ἵχνος, <ὃ καὶ τοῦ ἐν ἡμῖν νοῦ ἐστὶ θειότερον> , εἰς δὲ καὶ τελέεσσα ψυχὴ καὶ ἰδρύσασα ἑαυτήν, ἐνθεὸς ἐστὶ καὶ ζῆ τὴν θείαν ζωὴν καθ' ὅσον θέμις αὐτῇ.

- 65 Οἱ μὲν <δὴ> θεοὶ προνοοῦσι πάντων——. ἄγγελοι δὲ καὶ δαίμονες καὶ ἥρωες καθ' ὅσον ἔχουσι τι σπέρμα τοῦ ἐνὸς καὶ αὐτοὶ προνοοῦσιν, οὐ καθ' ὅσον ζῶντες ἢ νοοῦντες εἰσὶ——. ψυχῆς γὰρ τὸ κινεῖν, νοῦ δὲ τὸ γινώσκειν ἴδιον—— τὸ δὲ προνοεῖν τοῦ ἐν αὐτοῖς ἐστὶν ἐνός, καθ' ὃ γὰρ <μιμοῦνται> τοὺς θεοὺς, κατὰ τοῦτο δὴ συμπρονοοῦσιν αὐτοῖς· τὸ γὰρ πρῶτως προνοοῦν θεός, διότι καὶ τὸ πρῶτως ἀγαθόν. ψυχαὶ δὲ μετὰ τούτους, ὅταν τῷ ἀγαθῷ ἐνιδρυνθῶσιν, ἐνθέως τε ἐνεργοῦσι καὶ μετὰ τῶν θεῶν προνοοῦσι <καὶ μετὰ τῶν κρειττόνων ἡμῶν γενῶν> ἀσχέτως, <ὧν καὶ ἐκεῖνοι> · καὶ αὐτῶν ἡ πρόνοια οὐκ ἐν λογισμοῖς στοχαστικοῖς τῶν ἐσομένων ὥσπερ τῶν ἐνταῦθα πολιτικῶν, ἀλλ' ἐν τῷ ἐνὶ <τῷ ψυχικῷ> στάσιν λαβοῦσαι καὶ διὰ τοῦτο περιλαμφθεῖσαι τῷ ἐνιαίῳ φωτὶ τῶν θεῶν ὀρώσιν ἀχρόνως τὰ ἐν χρόνῳ, καὶ ἀδιαίρετως τὰ διαιρετά, καὶ τὰ ἐν τόπῳ πάντα ἄνευ τόπου, καὶ εἰσὶν οὐχ ἑαυτῶν, ἀλλὰ τῶν ἐλλαμπόντων. καὶ ψυχαῖς μὲν τοῦτο ποτὲ συμβαίνει τὸ πάθος· τοῖς δὲ ἀγγέλοις πρὸ αὐτῶν <καὶ τοῖς ἄλλοις γένεσιν> ἀεὶ πάρεστι· διὸ καὶ ἀεὶ προνοοῦσι κρειττόνως ἢ κατὰ λογισμὸν ἐνεργοῦντες, οὐκ ἐφεπόμενοι τοῖς γινομένοις, ἀλλὰ πάντα ὀρώντες κατὰ τὸ ἐν τοῖς θεοῖς κατ' αἰτίαν ἔν, ..., τῆς τοιαύτης ἐνεργείας ὕφεισιν οὐκ ἔχοντες. τῶν μὲν οὖν ψυχῶν τῷ ἀεὶ προνοεῖν διαφέρουσιν, ὡς εἵπομεν· αὐτῶν δὲ ὧν εἰσὶν ὀπαδοὶ θεῶν τῷ <οὐ καθ' ὅλους ἑαυτοὺς προνοεῖν, ἀλλὰ κατὰ τὸ θειότατον ἑαυτῶν> καὶ καθ' ὃ συνήνωνται τοῖς θεοῖς. ἐκεῖνων μὲν γὰρ ἕκαστος ἐν· τούτων δὲ ἕκαστος ἐνοειδής· ἔχων οὖν τι καὶ ἄλλο παρὰ τὸ ἐν, τῷ μὲν ἐνὶ μιμεῖται τὸν <πρὸ αὐτοῦ> θεόν, οὗ καὶ ἐξήρτηται· τῷ δὲ ἄλλῳ κατ' ἄλλην ἐνέργειαν ζῆ· καὶ ἔστι κατὰ μὲν τὸ ἐν ἢ ὑπαρξίς ἢ ἐκάστου, κατὰ δὲ τὸ οὐχ ἐν τὸ ὄν τὸ ἐν αὐτοῖς, οὗ ἢ ὑπαρξίς. ——— <Ἐν πᾶσι δὲ τὸ πρῶτιστον> ὡς δυνάμεως πάσης, οὕτω καὶ προνοίας κρείττων ———, ὡς πᾶσιν ἐφετὸν καὶ οὗ ἔνεκα πάντα καὶ ὡς αἴτιον προνοίας.

66 ———